

केजरीवाल का शाह को चैलेंज कहा- झुग्गी वालों को मकान दो, फिर चुनाव नहीं लड़ूंगा

नई दिल्ली (एजेंसी)। पूर्व सीएम केजरीवाल ने दिल्ली की शक्ूर बस्ती से अमित शाह को चैलेंज किया। उन्होंने कहा कि मोदी सरकार ने कई इलाकों की झुग्गी-झोपड़ियां तोड़ी हैं। अगर वह झुग्गीवालों को उसी जमीन पर मकान बनाकर देंगे तो मैं चुनाव नहीं लड़ूंगा।

केजरीवाल ने भाजपा से यह भी कहा कि जिन झुग्गी-



बस्ती वालों के केस कोर्ट में चल रहे हैं, आप वापस ले लीजिए। मैं चुनाव न लड़ने की गारंटी देता हूं। दरअसल, शनिवार को शाह ने झुग्गी बस्ती प्रधान सम्मेलन में कहा था कि हर झुग्गी वालों को भाजपा पक्का मकान देगी।

भाजपा सभी झुग्गियां ध्वस्त कर देगी- भाजपा अगर दिल्ली में सत्ता में आई तो वह पांच साल में सभी झुग्गियां ध्वस्त कर देगी। अगर झुग्गी वाले भाजपा को वाट देते हैं तो इसका मतलब वो अपनी आत्महत्या के लिए साइन कर रहे हैं। भाजपा वाले झुग्गी वालों को मार डालेंगे। उनकी जमीनें छीन लेंगे। भाजपा झुग्गी वालो को कोड़े-मकोड़े समझती है

जैसे-जैसे चुनाव नजदीक आ रहे हैं, वैसे-वैसे भाजपा का प्यार झुग्गी वालों के लिए बढ़ रहा है। बीजेपी के लोग झुग्गी वालों को कोड़े-मकोड़े समझते हैं। इन्हें झुग्गी वालों से प्यार नहीं है। इन्होंने 10 साल में 3 लाख लोगों को बेघर किया है।

गडकरी ने ‘इमरजेंसी’ देखने की अपील की

फिल्म की स्पेशल स्क्रीनिंग में शामिल हुए

नईदिल्ली (एजेंसी)। कंगना रनोट अपनी फिल्म इमरजेंसी को लेकर चर्चा में हैं। इसी बीच एक्ट्रेस ने नागपुर में केंद्रीय मंत्री नितिन गडकरी के लिए फिल्म की स्पेशल स्क्रीनिंग रखी थी। इस दौरान अनुपम खेर भी मौजूद थे।

केंद्रीय मंत्री ने देखी फिल्म इमरजेंसी

फिल्म इमरजेंसी की स्पेशल स्क्रीनिंग के बाद नितिन



गडकरी ने सोशल मीडिया प्लेटफॉर्म एक्स पर फोटो-वीडियो शेयर किए। पोस्ट शेयर करते हुए उन्होंने फिल्म का रिव्यू दिया है और लोगों से फिल्म देखने की अपील की है।

सफेद रंग का विचित्र जानवर था, कुत्ता या लेपर्ड नहीं

- पाली के आकेली गांव में दहशत, 2 को नोचा, बछड़े पर झपटा, दावा-पहली बार देखा

पाली (एजेंसी)। पाली शहर से 7 किलोमीटर दूर आकेली गांव के बाविरियों का बास ढाणी में ‘विचित्र जानवर’ की दहशत है। रविवार सुबह 5 से 5.30 बजे के बीच एक जानवर ने गांव के दो लोगों और एक बछड़े को जखमी कर दिया। दोनों घायलों का कहना है कि वह सफेद रंग का विचित्र प्राणी था, उसे पहले कभी नहीं देखा। गांव आकेली में अजीब जानवर की अफवाह के बीच सदर थाना पुलिस ने वन विभाग को सूचना दी है। थाना सदर थाना इंचार्ज अनिल विश्‍नोई ने कहा- थाना इलाके के आकेली गांव में अनजान जानवर के हमले की सूचना मिली थी। इस पर एएसआई नरपत सिंह को मौके पर भेजा था। हमले में घायल दो ग्रामीणों का पाली के बांगड़ हॉस्पिटल में इलाज कराकर छुट्टी दे दी गई। वन विभाग को सूचना दे दी है।

पूर्व सरपंच बोले- एलियन टाइप जानवर ने किया हमला

आकेली गांव के पूर्व सरपंच बाबूलाल बंजारा ने बताया-रविवार सुबह कुछ ग्रामीणों का फोन आया था। बताया कि एलियन टाइप किसी जानवर की मौजदूगी से गांव के कानाराम पर जानवर ने हमला कर दिया।

इसके बाद कुछ दूर बाड़े में बंधे बछड़े के चेहरे को नोचा। इसके बाद गांव के ही एक युवक पर झपटकर जंगल में गायब हो गया। विचित्र जानवर की मौजदूगी से गांव वालों में दहशत है। वन विभाग और प्रशासन से अपील है कि जल्द जानवर का पता लगाकर उसे पकड़ा जाए।

सूर्य नमस्कार, ऊर्जा का उद्गम और युवा शक्ति का प्रवाह : लोक निर्माण मंत्री सिंह

भोपाल (नप्र)। स्वामी विवेकानंद जी की जयंती ‘युवा दिवस’ पर लोक निर्माण मंत्री श्री राकेश सिंह के मुख्य आतिथ्य में रविवार को पंडित लज्जा शंकर झा शासकीय उत्कृष्ट उच्चतर माध्यमिक विद्यालय मॉडल स्कूल जबलपुर में आयोजित सामूहिक सूर्य नमस्कार के जिला स्तरीय कार्यक्रम में लगभग एक हजार छात्र-छात्राओं ने उत्साहपूर्वक सामूहिक सूर्य नमस्कार एवं प्राणायाम किया। कार्यक्रम का शुभारम्भ माँ सरस्वती एवं स्वामी विवेकानंद जी के चित्र पर माल्यार्पण और दीप प्रज्वलित कर किया गया।

लोक निर्माण मंत्री श्री सिंह ने कहा कि स्वामी विवेकानंद जी के व्यक्तित्व से कोई भी अनभिज्ञ नहीं है। उनका नाम सुनकर हृदय में श्रद्धा भाव की उत्पत्ति होती है। स्वामी विवेकानंद जी युवाओं के आइकन हैं पर उन्हें सिर्फ आइकन के रूप में ही नहीं बल्कि कैरेक्टर के रूप में आत्मसात करने की आवश्यकता है। मंत्री श्री सिंह ने कहा कि स्वामी विवेकानंद जी हमेशा कहा करते थे कि युवाओं को आगे बढ़ना है, ऊंचाइयों पर जाना है तो चरित्र निर्माण के साथ आगे बढ़ना होगा। युवा चरित्र और संस्कार से पूर्ण होंगे तो देश का भविष्य उज्ज्वल होगा।

लोक निर्माण मंत्री श्री सिंह ने कहा कि प्रधानमंत्री श्री नरेन्द्र मोदी के नेतृत्व में भारत विश्वगुरु के रूप में स्थापित होने की दिशा में तेज गति से आगे बढ़ रहा है। ऐसे समय में भारत के युवाओं को ऊर्जावान, चरित्र संपन्न एवं एकजुट होकर भारत माता के लिए सर्वश्रेष्ठ योगदान देने की आवश्यकता है। मंत्री श्री सिंह ने कहा कि सूर्य नमस्कार का अर्थ ऊर्जा का उद्गम है और युवाओं का अर्थ ऊर्जा का प्रवाह। इन दोनों के संगम से भारत अधिक ऊर्जावान होकर आगे बढ़ेगा। मंत्री श्री सिंह ने कहा कि प्रदेश के मुख्यमंत्री डॉ मोहन यादव निरंतर प्रयासरत हैं कि मध्यप्रदेश का युवा



अच्छी शिक्षा और संस्कार के साथ मध्यप्रदेश को भी विकसित भारत के साथ विकसित मध्यप्रदेश के रूप में आगे बढ़ाये। इस अवसर पर उन्होंने कार्यक्रम स्थल पर मौजूद सभी विद्यार्थियों और शिक्षकों को युवा दिवस की शुभकामनाएं देते हुये सामूहिक सूर्य नमस्कार को ऊर्जा को आत्मसात करने का अवसर बताया और इस अवसर पर संकल्पित होकर आगे बढ़ने का आह्वान किया।

कार्यक्रम में मुख्यमंत्री डॉ. यादव का सन्देश आकाशवाणी से प्रसारित किया गया। स्वामी विवेकानंद द्वारा 1893 में शिकागो धर्म सम्मेलन में दिए गए भाषण का हिंदी अनुवाद भी कार्यक्रम में प्रसारित किया गया। सूर्य

नमस्कार के प्रारम्भ में राष्ट्रगीत वन्दे मातरम् का रेंडियो से प्रसारण किया गया। आकाशवाणी भोपाल से प्रसारित सन्देश के अनुरूप स्कूली बच्चों ने सूर्य नमस्कार के आसन किये साथ ही प्राणायाम भी किया। कार्यक्रम का समापन राष्ट्रगान से हुआ।

कार्यक्रम में सांसद श्री आशीष दुबे, विधायक श्री अशोक रोहणी, नगर निगम अध्यक्ष श्री रिंकुज विज, जिला पंचायत अध्यक्ष श्रीमती आशा मुकेश गोंदिया, संभागायुक्त अभय वर्मा, कलेक्टर दीपक सक्सेना एवं पुलिस अधीक्षक संपत उपाध्याय भी शामिल हुये और विद्यार्थियों के साथ सूर्य नमस्कार और प्राणायाम किया।

शौर्य स्मारक में बनाई विश्व की सबसे बड़ी रंगोली

4 हजार किलो कलर्स का हुआ इस्तेमाल,

18 हजार स्क्वायर फीट में बनी रंगोली

भोपाल (नप्र)। भोपाल के शौर्य स्मारक में विश्व की सबसे बड़ी श्री डी रंगोली बनाई गई। इस रंगोली में स्वामी विवेकानंद, प्रधानमंत्री नरेंद्र मोदी और मुख्यमंत्री डॉ. मोहन यादव की तस्वीर उकेरी गई है। साथ ही, इसमें युवा शक्ति मिशन के ध्येय वाक्य ‘संवाद, सामर्थ्य और समृद्धि’ का संदेश भी दिया गया है। इस रंगोली को बनाने में करीब 4,000 किलो रंग का इस्तेमाल हुआ।



अमित शाह बोले- शरद पवार की विश्वासघाती राजनीति दफन

उद्भव फरेब करके सीएम बने, महाराष्ट्र ने उनको जगह दिखाई; घमडिया गठबंधन बिखर रहा

मुंबई (एजेंसी)। गृहमंत्री अमित शाह ने रविवार को शिरडी में कहा- महाराष्ट्र की महाविजय ने कई मायने बदले हैं। शरद पवार जी ने 1978

से दाग-पल्का (विश्वासघात) की जो राजनीति शुरू की थी, उसे 20 फीट जमीन में दफनाने का काम किया। उद्भव ठाकरे ने जो द्रोह किया था और बालासाहेब के सिद्धांतों को छोड़ा था। झूठ-फरेब करके मुख्यमंत्री बने थे। महाराष्ट्र ने उद्भव ठाकरे जी को उनकी जगह दिखा दी। शाह शिरडी में महाराष्ट्र भाजपा के सम्मेलन में बोल रहे थे।

इंडिया गठबंधन पर शाह ने कहा- मुंबई चुनाव आ रहा है और शिवसेना (बीटी) कांग्रेस से अलग लड़ने वाली है। पूरा इंडी अलायंस एक घमडिया गठबंधन में बिखरने की शुरुआत हुई है। इसमें महाराष्ट्र का योगदान है। इनका मनोबल टूट गया है। 2025 में हम दिल्ली फतह करेंगे। इसी साल नगर निकाय के चुनाव हैं। विरोधियों को

एक भी जगह बैठने की न मिले, इसकी चिंता करनी है। विकास की चेन तभी पूरी होती है, जब पंचायत से पालियामेंट तक भगवां लहरा दो। हर जगह विजय का सूत्रधार बनना है। साईनगरी में संकल्प करते हैं कि एक-एक इकाई भाजपा जीतेगी। आगे कोई हमारे साथ विश्वासघात न कर पाए, ऐसी मजबूत भाजपा बनानी है। दिल्ली में कांग्रेस और आप अलग लड़ रहे हैं। बंगाल में टीएमसी और कांग्रेस अलग पड़े हैं। बिहार में लालू अलग छटपटा रहे हैं।

इनका मनोबल टूट गया है। वहीं, भाजपा एक के बाद एक विजय लेकर आगे बढ़ रही है। आज कह के जाता हूं, 8 तारीख को पटाखे तैयार रखना। दिल्ली में भी भाजपा की सरकार बनने वाली है। 2024 का अंत महाराष्ट्र भाजपा ने किया और 2025 के विजय की शुरुआत दिल्ली भाजपा करने वाली है।

कमरे में सिगड़ी जलाकर सोए पिता-पुत्र और दोस्त की मौत

- सर्दी से बचने के लिए जलाई थी; पत्नी और बेटियां दूसरे घर में सो रही थीं

भिवाड़ी (एजेंसी)। कमरे में सिगड़ी (अंगीठी) जलाकर सोए पिता-पुत्र समेत 3 लोगों की मौत हो गई। दोपहर 3 बजे तक किसी के भी घर से बाहर नहीं निकलने पर पड़ोसियों ने दरवाजा तोड़ा तो तीनों मृत मिले। मामला खैरथल-तिजारा जिले के भिवाड़ी का है।

भिवाड़ी मोड़ चौकी इंचार्ज नरेश यादव ने बताया-मूल रूप से बिहार के गोपालगंज के रहने वाले धनंजय (50) बेटे अंकित (18), तीन बेटियों और पत्नी के साथ भिवाड़ी में नगलिया की मनीष कॉलोनी में रहते थे। एक बेटा बिहार रहता है। शनिवार रात घर में धनंजय, अंकित और उसका दोस्त अभिषेक राय (25) पुत्र कृष्ण मुरारी थे। अभिषेक उनके पड़ोस में रहता था। वह मूलतः बिहार में कैमूर जिले के भभुआ का रहने वाला था। सर्दी ज्यादा होने के कारण उन्होंने कमरे में सिगड़ी जलाई। धनंजय चारपाई और अंकित व अभिषेक फर्श पर बिस्तर लगाकर सो गए।

18 राज्यों में कोहरा, दिल्ली में 25 ट्रेनें, फ्लाइट लेट

जम्मू-कश्मीर, हिमाचल प्रदेश और लद्दाख में बर्फबारी

नई दिल्ली (एजेंसी)। जम्मू-कश्मीर, हिमाचल प्रदेश और लद्दाख में बर्फबारी के कारण कई इलाकों में तापमान 0 डिग्री से नीचे बना हुआ है, इस कारण यहां बर्फौली हवाएं चल

- अयोध्या में पारा 4 डिग्री,म.प्र. के 8 शहरों में आंधी-बारिश, राजस्थान में ओले गिरे

रही हैं, जिसका असर उत्तर भारत के राज्यों में भी देखने को मिल रहा है। दिल्ली समेत देश के 18 राज्यों में घना कोहरा देखने को मिला। धुंध का सबसे ज्यादा असर पंजाब, हरियाणा



और दिल्ली में दिखा। दिल्ली में विजिबिलिटी घटने से 25 ट्रेनें और कुछ फ्लाइट्स लेट हुईं।

उत्तर प्रदेश के कानपुर, मैनपुरी, फतेहपुर, रायबरेली में न्यूनतम तापमान 4 से 5 डिग्री के बीच रहा। अयोध्या लगातार दूसरे दिन पूरे प्रदेश में सबसे ठंडा जिला रहा। यहां तापमान 4 डिग्री रिकॉर्ड किया गया। मध्यप्रदेश

के मुरैना, ग्वालियर, भिंड, दतिया के रतनगढ़, श्योपुर, शिवपुरी और गुना में बारिश हुई और आंधी चली। भोपाल में भी रविवार सुबह बारिश हुई। राजस्थान के जोधपुर, नागौर, फलींदी के आसपास कई जगह ओले गिरे। मध्य प्रदेश-राजस्थान के अलावा आज देश के 17 राज्यों में बारिश का अलर्ट जारी किया गया है।

जो अग्नि हमें गर्मी देती है , हमें नष्ट भी कर सकती है ; यह अग्नि का दोष नहीं है।

चाणक्य नीति

स्पेडक्स मिशन- इसरो ने डॉकिंग ट्रायल किया

- दो सैटेलाइट्स को पहले 15 मीटर, फिर 3 मीटर तक नजदीक लाए, डेटा एनालिसिस के बाद प्रोसेस पूरी

बेंगलुरु (एजेंसी)। भारतीय अंतरिक्ष अनुसंधान संगठन (इसरो) ने रविवार को स्पेस डॉकिंग एक्सपेरिमेंट का सफल ट्रायल किया। इसरो ने 2 स्पेस सैटेलाइट के बीच दूरी पहले 15



मीटर, फिर 3 मीटर तक रखी। इसके बाद दोनों सैटेलाइट को वापस सुरक्षित दूरी पर ले जाया गया।

इसरो ने बताया, डॉकिंग ट्रायल का डेटा एनालिसिस किया जा रहा है। इसके बाद आगे की प्रक्रिया पूरी की जाएगी। दरअसल स्पेडक्स मिशन की डॉकिंग दो बार टल चुकी है। पहले 7 जनवरी फिर 9 जनवरी को डॉकिंग किया जाना था।

18 हजार वर्ग फीट में बनी रंगोली

प्रसिद्ध रंगोली आर्टिस्ट शिखा शर्मा जोशी ने अपनी टीम के साथ मिलकर यह रंगोली बनाई है। शिखा शर्मा जोशी विश्व प्रसिद्ध रंगोली आर्टिस्ट हैं, जो इंदौर की रहने वाली हैं। उन्होंने अपनी टीम के साथ पिछले तीन दिनों में लगभग 18,000 वर्ग फीट क्षेत्र में यह रंगोली तैयार की। शिखा ने बताया कि इस रंगोली को बनाने में करीब 4,000 किलो रंग का उपयोग किया गया है। उन्होंने कहा कि रंगोली कला में वे अब तक कई कीर्तिमान स्थापित कर चुकी हैं, लेकिन इस बार विश्व की सबसे बड़ी 3डी रंगोली बनाने का अनुभव उनके लिए बेहद खास रहा। शिखा का कहना है कि वे स्वयं मध्यप्रदेश की निवासी हैं और युवा दिवस के अवसर पर इस रंगोली का निर्माण करने पर उन्हें गर्व और खुशी महसूस हो रही है। उन्होंने युवा शक्ति मिशन की शुरुआत के लिए मुख्यमंत्री डॉ. मोहन यादव को धन्यवाद भी दिया।

भोपाल-ग्वालियर समेत 16 जिलों में बारिश

मकर संक्रांति के बाद एमपी में कड़ाके की ठंड

भोपाल (नप्र)। मध्यप्रदेश में एक बार फिर से मौसम बदल गया है। वेस्टर्न डिस्टरबेंस की वजह से मुरैना, ग्वालियर, भिंड, दतिया के रतनगढ़, श्योपुर, शिवपुरी और गुना में हल्की बारिश और आंधी की स्थिति बनी हुई है। भोपाल में भी बूंदबांदी हुई है। वहीं, विदिशा, राजगढ़, रायसेन के सांची, निवाड़ी के ओरछा, टीकमगढ़, छतरपुर भी हल्की बारिश के जारी रहने की संभावना है। खजुराहो, छिंदवाड़ा और जबलपुर में कुछ घंटे बाद बारिश हो सकती है।

भोपाल में आज भी बादल छाप रह सकते हैं। मौसम वैज्ञानिक वीएस यादव ने बताया, वेस्टर्न डिस्टरबेंस (पश्चिमी विक्षोभ) की वजह बारिश का अलर्ट है। इस दौरान दिन-रात के तापमान में बढ़ोतरी होगी, लेकिन सिस्टम के आगे जाने के बाद ठंड का असर बढ़ जाएगा। अगले 2 दिन बाद फिर से पारा लुढ़क जाएगा। नर्मदापुरम में सुबह 5 बजे से रुक-रुककर हो रही बारिश

इन जिलों में बदले मौसम का असर- शनिवार को प्रदेश के कई जिलों में बादल छाप रहे। इनमें बैतुल, हरदा, खंडवा, शिवपुरी, ग्वालियर, दतिया, भिंड, मुरैना, श्योपुर, छिंदवाड़ा, सिवनी, छतरपुर, टीकमगढ़, निवाड़ी, कटनी, दमोह आदि शामिल हैं। इस वजह से दिन के तापमान में गिरावट भी देखने को मिली।



बर्फौली हवा से बढ़ेगी ठंड

बता दें कि, पिछले कुछ दिन से बर्फौली हवा चलने से प्रदेश के शहरों में दिन-रात कड़ाके की ठंड पड़ी। पिछली 4 रात से पारा काफी नीचे लुढ़का है। यह दौर शनिवार से थम गया। दिन-रात के तापमान में बढ़ोतरी देखने को मिली। मौसम विभाग के अनुसार, जम्मू-कश्मीर, हिमाचल प्रदेश, उत्तराखंड, लद्दाख में बर्फ पिघलने से ठंड का असर बढ़ेगा। वहीं, हवा की रफ्तार भी बढ़ेगी। शनिवार को जेट स्ट्रीम हवा की रफ्तार 240 किमी प्रतिघंटा तक रही।

2 दिन ऐसा रहेगा मौसम

13 जनवरी: इस दिन मौसम खुला रहेगा। कहीं भी बारिश होने का अनुमान नहीं है।

14 जनवरी: भोपाल, राजगढ़, अगर-मालवा, मंदसौर, नीमच, श्योपुर, ग्वालियर, मुरैना, भिंड, दतिया और शिवपुरी में बादल रहेंगे। कहीं-कहीं बूंदबांदी भी हो सकती है।

छत्तीसगढ़ में सुरक्षाबलों ने 3 नक्सली मार गिराए

- नक्सली डीवीसीएम संगठन के, शवों के पास ऑटोमैटिक वेपन मिले, सर्चिंग जारी

बीजापुर (एजेंसी)। छत्तीसगढ़ के बीजापुर जिले में रविवार को फोर्स ने तीन नक्सलियों को मार गिराया है। घटनास्थल से तीनों के शव के साथ ऑटोमैटिक वेपन बरामद किए गए हैं। इलाके में सर्चिंग जारी है। बीजापुर एसपी जितेंद्र यादव ने मुठभेड़ की पुष्टि की है। घटना महेड़ इलाके के बन्देपारा क्षेत्र की है। बताया जा रहा है कि नेशनल पार्क एरिया कमेटी के माओवादियों को रविवार सुबह से जवानों ने घेर रखा था। मारे गए नक्सलियों में से कुछ (डिविजनल कमेटी मेंबर) कैडर के बग़ाए जा रहे हैं। इस कैडर के नक्सलियों पर छत्तीसगढ़ में 8 लाख रुपए का इनाम है।



सांवेर में नाबालिग की हत्या

चोरी के माल के बंटवारे को लेकर दो दोस्तों ने की वारदात

इंदौर (नप्र)। इंदौर के पास सांवेर इलाके में शनिवार रात एक नाबालिग का शव मिला। जानकारी के अनुसार, उसके दो दोस्तों ने चोरी के माल के बंटवारे को लेकर उसकी हत्या कर दी। तीनों आरोपी इंदौर के अशोक नगर के पास मुगावली से चोरी करके फरार हुए थे, जिसके बाद पुलिस उनकी तलाश में इंदौर पहुंची थी। सांवेर पुलिस ने मुगावली पुलिस की मदद से 15 वर्षीय अभिषेक का शव धरमपुरी के पास पहाड़ी से बरामद किया। इस मामले में आरोपियों दुर्गेश और राहुल को गिरफ्तार किया गया। दोनों ने पुलिस को बताया कि उन्होंने मुगावली में चोरी की थी और बाद में इंदौर भाग आए थे। यहां माल के बंटवारे को लेकर उनके बीच विवाद हुआ, जिसके बाद दोनों ने मिलकर अभिषेक की हत्या कर दी। पुलिस इस मामले में गिरफ्तार आरोपियों से पूछताछ कर रही है।

चाय-नाश्ते की दुकान पर काम कर रहे थे आरोपी- पुलिस को जानकारी मिली थी कि आरोपी सांवेर इलाके में एक चाय-नाश्ते की दुकान पर काम कर रहे थे। इसके बाद पुलिस ने उन्हें वहां से गिरफ्तार किया। हालांकि, इस मामले में हत्या का प्रकरण सांवेर में दर्ज किया गया है, जबकि चोरी को लेकर मुगावली पुलिस जांच कर रही है।

शिक्षक संदर्भ समूह को मिला संत का आशीर्वाद

मुनि प्रमाण सागरजी से मिला प्रतिनिधि मंडल,

शिक्षक महाकुंभ- 2 के आयोजन पर हुई चर्चा



इंदौर (नप्र)। इंदौर में 10 जनवरी को शिक्षक संदर्भ समूह का एक महत्वपूर्ण कार्यक्रम संपन्न हुआ। समूह के संस्थापक समन्वयक डॉ. दामोदर जैन के नेतृत्व में प्रतिनिधि मंडल ने मुनि प्रमाण सागर जी और मुनि विनय सागर जी महाराज से मुलाकात की। इस दौरान शिक्षा और शिक्षकों के उत्थान से जुड़े विभिन्न विषयों पर विस्तृत चर्चा हुई। प्रमुख रूप से शिक्षक महाकुंभ-2 के आयोजन, नई शिक्षा नीति, विद्यालयों को आनंद घर बनाने की योजना और अमरकंटक में शिक्षा तीर्थ की स्थापना जैसे महत्वपूर्ण मुद्दों पर विचार-विमर्श किया गया। दोनों संतों ने इन प्रस्तावों पर अपनी सहमति प्रदान की और कार्य की सफलता का आशीर्वाद दिया। कार्यक्रम में संस्कृति उत्थान न्यास के अध्यक्ष ओम शर्मा, सह-समन्वयक वीरेंद्र सिंह भदौरिया, इंदौर समन्वयक संतोष जैन गुरुजी और नरेंद्र सिंह ठाकुर सहित कई गणमान्य व्यक्ति उपस्थित रहे। इस अवसर पर संतोष वंदना जैन गुरुजी का विशेष सम्मान भी किया गया। इससे पूर्व प्रतिनिधि मंडल ने पूर्व राज्यसभा सांसद केसरी सिंह और सहकारी कार्य संस्था शिक्षा विभाग के अध्यक्ष महेंद्र शर्मा से भी मुलाकात की, जहां डॉ. दामोदर जैन ने उनका सम्मान किया। यह जानकारी शिक्षक संदर्भ समूह के संभागीय समन्वयक नरेंद्र सिंह ठाकुर ने दी।

20 साल की छात्रा ने की आत्महत्या

उज्जैन से आकर नानी के घर रह रही थी



इंदौर (नप्र)। हीरानगर में 20 साल की छात्रा ने आत्महत्या कर ली। वह पिछले एक साल से अपनी नानी के घर रह रही थी। शनिवार को वह घर पर अकेली थी और उसने फांसी लगाकर जान दे दी। परिवार के लोग इंदौर पहुंच गए हैं, लेकिन उन्हें यह नहीं पता कि उसने ऐसा क्यों किया। पुलिस के मुताबिक, नैना (20), जो विजय ठाकुर की बेटी थी, शनिवार को अपने घर में फंदे से लटक की पाई गई। पहले उसके मामा ने देखा और फिर बाकी परिवार को सूचना दी। बाद में उसे अस्पताल ले जाया गया, जहां डॉक्टरों ने उसे मृत घोषित कर दिया। परिवार ने बताया कि नैना शनिवार को अकेली थी और उसने अपनी नानी से डांस के लिए जाने की बात की थी। उसने खाने के लिए भी कहा था, लेकिन जब परिवार ने उसे आवाज दी, तो उसने गेट नहीं खोला। परिवार को कोई सुसाइड नोट नहीं मिला है। पुलिस का कहना है कि जांच के बाद स्थिति साफ होगी।

इंदौर के आरएपीटीसी ग्राउंड में सामूहिक सूर्य नमस्कार

हजारों लोग हुए शामिल

इंदौर (नप्र)। इंदौर में स्वामी विवेकानंद के जन्मदिवस पर रविवार को सामूहिक सूर्य नमस्कार के कार्यक्रम हुए। मुख्य कार्यक्रम सुबह 8.30 बजे से 10.45 बजे तक आरएपीटीसी ग्राउंड महेश गार्ड लाइन में आयोजित हुआ। इस मौके पर आकाशवाणी से प्रसारित होने वाले कार्यक्रम में राष्ट्रीय वंदे मातरम, स्वामी विवेकानंद का रिकार्डेड ऑडियो और मुख्यमंत्री डॉ. यादव के संदेश का प्रसारण किया गया। कार्यक्रम में करीब 4 हजार छात्र, छात्राएं, टीचर्स आदि शामिल हुए। स्वामी विवेकानंद के जन्मदिवस पर रविवार को सामूहिक सूर्य नमस्कार का आयोजन किया गया। स्वामी विवेकानंद जयंती और राष्ट्रीय युवा दिवस पर आयोजित कार्यक्रम में मंत्री सिलावट ने कहा, 'स्वामी विवेकानंद' का सपना और संकल्प भारत को गौरवशाली बनाने का था। प्रधानमंत्री नरेंद्र मोदी के नेतृत्व में भारत उस मुकाम की ओर बढ़ रहा है। युवाओं पर देश को विश्व पटल पर नई ऊंचाइयों पर पहुंचाने की जिम्मेदारी है। आप सभी इस राष्ट्र की ताकत हैं, आप सब कुछ कर सकते हैं। शासकीय शिक्षण संस्थाओं, संबंधित विभाग और विभिन्न योग संस्थाएं शामिल हुईं।



भारत की धरती पर जन्म लेना सौभाग्य:

उषा ठाकुर- विधायक उषा ठाकुर ने कहा, भारत में जन्म लेना सौभाग्य है। यह पुण्य का फल है। हमें अपने धर्म, संस्कृति और राष्ट्र की रक्षा का संकल्प लेना चाहिए। स्वामी विवेकानंद के विचारों को अपनाकर हम अपने जीवन को सार्थक बना सकते हैं।

सूर्य नमस्कार में कलेक्टर और बच्चों ने लिया हिस्सा - कार्यक्रम के अंतर्गत सूर्य नमस्कार भी आयोजित किया गया, जिसमें कलेक्टर आशीष सिंह, अन्य अधिकारियों, पुलिसकर्मियों और बच्चों ने भाग लिया। हालांकि, सूर्य नमस्कार शुरू होने से



पहले ही मंत्री तुलसी सिलावट और विधायक उषा ठाकुर कार्यक्रम से निकल गए। कार्यक्रम ने युवाओं को आत्मविश्वास, धर्म और राष्ट्र के प्रति जागरूक होने का संदेश दिया। कार्यक्रम में जिला योग समिति, सहज योग केंद्र, आरोग्य भारती, प्रजापति ब्रह्माकुमारी ईश्वरीय विश्वविद्यालय, योग एसोसिएशन इन्दौर, योग संघ, एनसीसी, स्काउट गाइड, भारत स्वाभिमान ट्रस्ट, पतंजलि योग समिति, आर्ट ऑफ लिविंग संस्था (श्री रविशंकर जी), अशासकीय शिक्षण संस्थाओं और संबंधित विभाग, संगठन, पालक शिक्षक संघ, विभिन्न योग संस्थाएं शामिल



हुई। इसके अलावा विवेकानंद केंद्र, कन्याकुमारी, आर्य समाज, विद्या भारती शिक्षा संस्थान, आरोग्य भारती, ईशा फाउंडेशन श्री रामकृष्ण मिशन विद्यापीठ, गायत्री परिवार, आर्य समाज, अनुसूचित जनजाति विकास विभाग के छात्रावास, स्थानीय खेल क्लब, सेवानिवृत्त सैनिक, स्थानीय निकाय, मोहल्ला क्लब, मॉर्निंग वाकर्स, व्यायाम शाला, हेल्थ क्लब, पंचायत, स्वच्छता संस्थाएं, राष्ट्रीय और राज्य स्तर पर विभिन्न क्षेत्रों में पुरस्कृत प्रतिभाएं, विभिन्न विभागों के अधिकारी-कर्मचारी, नगर सुरक्षा समितियां आदि की सहभागिता भी रहेगी।

इंदौर में आज मनेगा लाललोई, लोहड़ी पर्व

जयरामपुर कॉलोनी में 39 सालों से हो रहा आयोजन ; विश्व में सुख शांति के लिए करेंगे कामना

इंदौर (नप्र)। इंदौर में सोमवार को लाललोई, लोहड़ी का पर्व धूमधाम से मनाया जाएगा। सार्वजनिक महोत्सव समिति जयरामपुर कॉलोनी में पिछले 39 सालों से ये पर्व पूरे उत्साह के साथ मनाया जा रहा है। इस वर्ष भी आयोजन को लेकर तैयारियां की जा रही हैं। समिति



के सचिव अनिल आंगा ने बताया कि सिंधी और पंजाबी समुदाय का प्रमुख पर्व लाललोई, लोहड़ी उत्सव सोमवार को मनाया जाएगा। जयरामपुर कॉलोनी बगीचे के पास पिछले 39 सालों से इस पर्व को धूमधाम के साथ मनाया जाता है। समाज की महिलाएं ब्रत उपवास रखकर समाज व परिवार के कल्याण की कामना करती हैं। रात में समाज की महिला-पुरुष एकत्रित होकर लोई की पूजा करते हैं। लोई

विशेषता हमेशा प्रदूषण रहित की रहती है। लकड़ों का उपयोग कम से कम कर गोबर के कड़ों और घास की पिंडियों का इस्तेमाल इसमें किया जाता है। सोमवार शाम को लोई सजाई जाएगी, रात में समाज की महिला-पुरुष यहां एकत्रित होकर लोई की पूजा करते हैं। कन्याओं और छोटे बच्चों द्वारा लोई की आगि दी जाती है। समाजजन लोई के चारों ओर परिक्रमा करेंगे। ढोलक की थाप पर खुशी के गीत गाकर नाचते झूमते हैं, साथ ही लोई में अखा एवं लाजा (चना, चिरौजी, पताशा, परमल, रेवड़ी, नारियल) का प्रसाद चढ़ाकर पल्लव अरदास कर सुखी समृद्धि की कामना करेंगे। प्रसाद वितरण के साथ ही एक-दूसरे को बधाई दी जाती है। इसके बाद देर रात में उत्सव का समापन होगा।

पार्षद विवाद में जीतू के भाई का नाम सामने आया

आरोपी बोले- अभिलाष यादव के

इशारे पर हमला किया ; अब तक 8

हो चुके हैं गिरफ्तार

इंदौर (नप्र)। जूनी इंदौर में बीजेपी पार्षद कमलेश कालरा के घर पर हमले के मामले में आठ आरोपी गिरफ्तार किए जा चुके हैं। मामले में सीएम के आदेश के बाद एसआईटी गठित की गई। कुल 27 आरोपियों को चिन्हित किया गया है। शनिवार देर शाम कुछ आरोपियों के यहां दबिश भी दी गई। लेकिन वह नहीं मिले। पुलिस बीजेपी पार्षद जीतू यादव पर भी शिकंजा कस सकती है। हमले में उनके चचेरे भाई अवि उर्फ अभिलाष का नाम सामने आया है। पकड़े गए आरोपियों ने पूछताछ में कबूल किया है कि अभिलाष के इशारे पर हमला किया गया था। इधर पुलिस को कुख्यात बदमाश सतीश भाऊ के साथ भी जीतू के वीडियो मिले हैं। जो जन्मदिन के हैं। एडिशनल डीसीपी आनंद यादव की अगुवाई में गठित एसआईटी की पूछताछ में दीपक जेरिया और नितिन अड़ागले ने कबुला है कि वह हमले शामिल थे। लेकिन हमला जीतू के चचेरे भाई अवि उर्फ अभिलाष के इशारे पर हुआ है। उसने ही सभी युवकों को बुलाया। हमले के बाद सभी अलग-अलग भाग गए।



जीतू के साथियों के यहां भी पुलिस की दबिश

पुलिस ने शनिवार शाम जीतू के साथियों के यहां दबिश दी। इस दौरान सोने-चांदी से जुड़ा काम करने वाला सोनू घर में नहीं मिला। उसके परिवार से पूछताछ कर पुलिस लौट गई। फिलहाल पुलिस को धनरा राय, धीरज शिंदे, नवीन शर्मा, आशीष मालवीय, संपत यादव, मिथुन डागर, अभिलाष यादव, नितिन अड़ागले, देवेन्द्र सरोज, सोनू सूरवीर, गोल् आदिवाल, दिलीप बसवाल, नाथू काला, लोकेश प्रजापत, संतोष केमिया, परमजीत

तोमर, विशाल गोस्वामी, दीपू काका, बंटी पिंठू, अक्षय और बंटी ठाकुर की तलाश है।

सतीश भाऊ के साथ भी हे जीतू का याराना

जीतू यादव का सोशल मीडिया पर एक वीडियो सामने आया है। यह वीडियो पुलिस तक भी पहुंचा है। इसमें जेल से कुछ समय पहले सजा काटकर आए दो नंबर इलाके का कुख्यात बदमाश सतीश भाऊ अपने दोस्तों के साथ जीतू यादव के घर में दिख रहा है। यहां उसने हार पहनाकर जीतू का स्वागत किया। उसे मिठाई भी खिलाई।

मंदसौर इलाके में अफीम की फ़सल परवान पर, किसान जुटे सुरक्षा में

(डॉ घनश्याम बटवाल)

मंदसौर। मालवा-मेवाड़ अंचल की विशिष्ट उपज अफीम इन दिनों परवान पर है। नवंबर में काश्तकारों को केंद्रीय नारकोटिक्स विभाग द्वारा जारी लायसेंस पट्टों पर बुआई की गई। हरे पत्तों के बाद अब फूल भी आना शुरू हो गए। करीब 120 से 130 दिनों में तैयार होने वाली अफीम की फसल फ़रवरी में किसानों को मिलेगी।

शीत प्रकोप, बेमौसम बरसात और नील गाय, पशुओं, पक्षियों से बचाने की चुनौती किसानों के सामने चल रही है। रतजग्गा करते हुए बचाव के उपाय कर रहे हैं। जिला अफीम कार्यालय के अनुसार मंदसौर जिले में तीन खंडों में कोई 22 हजार 460 से अधिक पट्टेदार लाइसेंसी काश्तकार हैं। इनमें परंपरागत खेती (लूणी चिरणी) वाले 11 हजार 326 तथा सीपीएस पद्धति वाले 10 हजार से अधिक काश्तकार अफीम फ़सल ले रहे हैं। चालू वर्ष में लगभग 2 हजार नए पट्टे आवंटित हुए। जिले के 530 से भी अधिक गांवों में अफीम की पैदावार की जा रही है।

अफीम उत्पादित इस क्षेत्र में मादक द्रव्यों अफीम



और इसके बाई प्रोडक्ट्स स्पैक हेरोइन के अलावा डोडाचूरा की अवैध तस्करी का बड़ा बाजार और नेटवर्क है इसके चलते अपराध और नशे का प्रचलन है। इसकी रोकथाम के लिए नारकोटिक्स विभाग, पुलिस विभाग और प्रशासनिक अमला काम कर रहा है। यह अंचल अफीम उत्पादन के लिए जाना जाता है। एक शताब्दी से पहले से जलवायु अनुकूल होने से मालवा और मेवाड़ के समीपवर्ती जिलों में अफीम पैदावार हो रही है। रकबे में नीति अनुसार कमी बेशी होती रही है। नकदी फसल होने से अफीम के प्रति विशेष आकर्षण अंचल में बना हुआ है।

जानकारों के अनुसार इस क्षेत्र में पैदा होने वाली अफीम में मॉर्फिन व अन्य घटकों का प्रतिशत अधिक पाया गया है जो कैसर व अन्य गंभीर बीमारियों के लिए बहुत उपयोगी है। कैसर रोधी दवाओं में अफीम की उपयोगिता बहुत है, यह शोधित कर विभिन्न दवाओं में उपयोग की जा रही है। सारी उपज केंद्र सरकार के अधीन खरीद की जाती है और किसानों को मूल्य चुकाया जाता है। बहुत नाजुक फसल होने से किसानों को पहेदारी करना पड़ती है वहीं अफीम तैयार होने पर भी उसकी सुरक्षा बड़ी चुनौती होती है।

प्लास्ट पैक 2025; एग्रीकल्चर में प्लास्टिक क्रांति

ग्लोबल वार्मिंग के बीच फसलों की नई संभावनाएं; ऑर्टिफिशियल तालाबों ने बढ़ाई वाटर स्टोरेज की क्षमता

सालभर भरपूर सिंचाई की जा सकती है। इस पॉड लाइनर के कारण पानी मिट्टी में नहीं जाता और हमेशा भरा रहता है।बड़े-बड़े तालाबों में इस तरह पॉड लाइनर लगाकर वाटर स्टोरेज किया जाता है।

अब आरसीसी नहीं पॉली प्रोपोलीन की केनाल

खास बात यह कि तालाब से दूर तक पानी सप्लाई करने के लिए कंपनी पॉली प्रोपोलीन की केनाल बनाती है। हर केनाल 3 किमी लंबी होती है और इसे कई किमी तक बढ़ाया जा सकता है। इसका फायदा यह है कि सिर्फ केनाल के लिए खुदाई की जरूरत होती है। इसके बाद सीमेंट, क्रांटीर (आरसीसी) से बनाने की जरूरत नहीं है। तालाब से पानी फ्लेक्सिबल केनाल से फसलों तक पहुंचाया जाता है। केनाल एक मीटर चौड़ी तक बनाई जा सकती है। भारत सरकार की जितनी भी योजनाएं हैं इस्में इसे उपयोग किया जा सकता है। इसका उपयोग करने से अभी फसलों की जो भी लागत आती है वह 20 प्रतिशत कम हो जाती है। यह 0 प्रतिशत लीकेज है। इसमें एक



एड्रॉक्टर होता है जिससे पानी कहीं भी निकाल सकते हैं। कंपनी 1 वर्ग किमी के तालाब में पॉड लाइनर और केनाल का सफल प्रयोग भी कर चुकी है। पॉड लाइनर की 10 सालों की गारंटी होती है। पौधमपुर की ही एक अन्य कंपनी भी एचडीपी भी पॉड लाइनर का निर्माण करती है। कंपनी के अनिल चौधरी ने बताया कि इसका उपयोग वाटर कंजर्वेशन के साथ फिशरीज के लिए होता

है। ऐसे स्थान जहां पानी की कमी है, वहां फल-सब्जी या गेहूं की फसल उगानी है तो वहां एक या दो एकड़ तालाब में पॉड लाइनर का उपयोग कर भरपूर पानी स्टोरेज किया जा सकता है। बकौल चौधरी मग्न में किसानों के लिए बलराम योजना में इस पर 70 प्रतिशत तक सब्सिडी मिलती है। किसान नहर के पानी को इसमें स्टोरेज कर लेते हैं। फिर जब भी जरूरत होती है उसका उपयोग करते हैं। यह एक तरह से आर्टिफिशियल पॉड है। कंपनी ने पिछले साल एक खेत में 32 हजार वर्ग किमी के तालाब में पॉड लाइनर लगाया। इस तालाब के स्टोरेज की क्षमता 3 करोड़ लीटर पानी की है। यहां लगे स्टॉलों में बताया गया कि पॉली हाउस और ग्रीन हाउस तकनीक ने मशरूम और केसर जैसी फसलें उगाने को संभव बना दिया है। खासकर मध्य भारत के गर्म इलाकों में जहां सामान्यतः ठंडे क्षेत्रों में ये फसलें उगाई जाती थीं। ये नई तकनीक सूरज की हानिकारक किरणों और अत्यधिक गर्मी से फसलों को बचाती हैं। साथ ही खेती के लिए आवश्यक नमी बनाए रखने में मदद करती हैं। इससे न

केवल फसलों की गुणवत्ता में सुधार हुआ है, बल्कि किसानों को उनके उत्पादन से अधिक मुनाफा कमाने का अवसर भी मिला है।

कृषि मशीनरी में प्लास्टिक के उपयोग से बढ़ी उत्पादकता

प्लास्टिक से बनी अत्याधुनिक मशीनरी ने खेती के पारंपरिक तरीकों को बदल दिया है। सिंचाई के लिए उपयोग होने वाले ड्रिप सिस्टम और स्पिंकलर जैसे उपकरणों ने पानी की बचत सुनिश्चित की है। इसके अलावा प्लास्टिक के मल्टिचिंग शीट्स ने मिट्टी की नमी भूमिका निभाई है। इंडियन प्लास्ट पैक फोरम के अध्यक्ष सचिन बंसल ने बताया कि प्लास्ट पैक 2025 को जबरदस्ती रिसांस मिला है। इसमें 400 से ज्यादा नेशनल और इंटरनेशनल कंपनियां प्लास्टिक, पैकेजिंग, और पेट्रो केमिकल्स से जुड़े प्रोडक्ट्स और तकनीकों को डेमो दे रही है। तीन दिनों में 42 हजार से ज्यादा विजिटर्स आ चुके हैं। एक्सपो में अब तक 400 करोड़ रुपये से ज्यादा की मशीनें सेल हो चुकी है।

संपादकीय

हॉलीवुड ऑन फायर!

सन् 2009 में अमेरिका में एक डॉक्युमेंट्री रिलीज हुई थी। नाम था ‘हॉलीवुड ऑन फायर’। तब शायद ही किसी ने सोचा होगा कि यह फिल्म 2025 में हकीकत में बदल जाएगी। हॉलीवुड समेत अमेरिकी राज्य कैलिफोर्निया में लगी यह दवानल इतनी भयंकर है कि दुनिया का सबसे शक्तिशाली और प्रौद्योगिकी सम्पन्न अमेरिका भी इस प्राकृतिक आपदा के आगे असहाय नजर आ रहा है। तमाम उपायों के बाद भी आग थमने का नाम नहीं ले रही है। इस भीषण आग से अब तक 38 हजार एकड़ जमीन और 11 हजार इमारतें जलकर राख हो चुकी हैं। 30 हजार इमारतें खरटे की कगार पर है। शहर के तमाम एटीएम पिघल चुके हैं। जली हुई गाड़ियां शहर भर में बिखरी पड़ी हैं। दो लाख आबादी को विस्थापित किया गया है। 11 लोगों की मौत हो चुकी है। बीमा के दायरे में आने वाली कुल संपत्ति के 8 अरब डॉलर से अधिक होने का अनुमान है, क्योंकि बहुत महंगी संपत्तियों को नुकसान पहुंचा है। जिन सेलिब्रिटीज के घर तबाह हुए हैं उनमें एंथनी हॉफ़िक्स, मेल गिब्सन, लीटन मेस्टर, एडम ब्रांडी एक्टर, जेम्स वुड्स और पेरिस हिल्टन का शामिल है। यानी आग किसी को नहीं बख्शाती। कभी सपनों और अमीरों का शहर रहा हॉलीवुड अब भूतहा शहर में तब्दील हो चुका है, मानों किसी ने इस नगर पर एटम बम गिरा दिया हो। लॉस एंजेलिस के अधिकारियों ने स्थानीय स्वास्थ्य इमर्जेंसी की घोषणा कर दी है। बताया जा रहा है कि वहां हवा की गुणवत्ता बेहद खराब है। पूरा आसमान राख के बारीक कणों और धुएँ की चादर से ढंक गया है। लॉस एंजेल्स शहर जिसका एक हिस्सा हॉलीवुड है, में ऐसी भयंकर आग कैसे लगी? इस महाप्रश्न के कई उत्तर खोजे जा रहे हैं। जातकारों को आशंका है कि जलवायु परिवर्तन के अंतर्निहित प्रभावों के कारण भविष्य में भी आग भड़कने का कारण बना रहेगा। लेकिन आग पहले कहां से शुरू से हुई, इसकी जांच एजेंसियां कर रही हैं। कैलिफ़ोर्निया अग्निशमन विभाग के अधिकारियों के अनुसार लॉस एंजेलिस में लगभग छह जगहों पर आग लगी और ये तेजी से फैली। इसका कारण वहां चल रही तेज ‘सेंटा एना’ हवाओं को बताया जा रहा है। कैलिफोर्निया में मौसम सूखा है। पानी की भी कमी है। पेड़ पौधे भी सूखने के कारण तेजी से आग पकड़ रहे हैं। इस बीच आग को लेकर अमेरिका में राजनीति भी शुरू हो गई है। इस भयंकर विनाश के लिए नए राष्ट्रपति डोनाल्ड ट्रंप ने निवर्तमान राष्ट्रपति जो बाइडेन को दोषी ठहराया है। राजनीतिक आरोप प्रत्यारोप से हटकर इस तरह भयंकर आग का लगना और उस पर काबू पाने में असफल रहना न केवल अमेरिका बल्कि पूरी दुनिया के लिए गंभीर चेतावनी है। यह वाकई भयावह स्थिति है। अमेरिकी सरकार के रिसर्च में स्पष्ट रूप से कहा गया है कि पश्चिमी अमेरिका में बड़े पैमाने पर जंगलों में लगी भीषण आग का संबंध जलवायु परिवर्तन से है। अमेरिका में महासागर और वायुमंडल की निगरानी करने वाली एजेंसी के अनुसार, ‘बढ़ती गर्मी, लंबे समय तक सूखा और शुष्क वायुमंडल सहित जलवायु परिवर्तन पश्चिमी अमेरिका के जंगलों में आग के खतरों की प्रमुख वजह रहे हैं।’ प्रकृति से खिलवाड़ पूरी मानव सभ्यता के लिए महंगा साबित हो रहा है। बावजूद इसके दुनिया से समझ नहीं रही है या फिर समझना नहीं चाहती। क्षुद्र स्वार्थों के आगे मानव सभ्यता के भविष्य की चिंता गौण हो चुकी है। खुद डोनाल्ड ट्रंप इस दवानल और समय पर राहत उपाय न कर पाते के लिए भले बाइडेन सरकार को दोषी ठहरा रहे हों, लेकिन खुद उनके लिए पर्यावरण से ज्यादा चिंता अमेरिकी सीमाओं के विस्तार और दूसरे देशों के नैसर्गिक संसाधनों पर कब्जे की है।

नजरिया	
रघु ठाकुर	
लेखक समाजवादी चिंतक हैं।	

अतः यूनियन कार्बाइड के कचरे को पीथमपुर में जाकर नष्ट करने का तय हुआ। हार्डकोर्ट के निर्देश व मंत्र सरकार की पहल पर यह निर्णय अमल में आना शुरू हुआ। 1984 में लगभग 40 साल पहले भोपाल में यूनियन कार्बाइड में गैस रिसी थी और जिसके चलते सैकड़ों लोग मारे गये थे तथा लाखों लोग प्रभावित हुये थे। यूनियन कार्बाइड का कारखाना कांग्रेस सरकार के कार्यकाल में ही मिक गैस का रिसाव हुआ था। यह गैस त्रासदी दुनिया में एक बड़ी त्रासदी थी। यूनियन कार्बाइड के मालिक विदेशी एनडससन थे और उस समय स्वरू अर्जुन सिंह मंत्र के मुख्यमंत्री थे और तथा केंद्र में स्व. राजीव गांधी श्रीमती इंदिरा गांधी की हत्या के बाद प्रधानमंत्री बन चुके थे। यद्यपि यह भी विचित्र है, और हमारे देश जनतंत्र कितना बिकाऊ है इसका भी प्रमाण है, कि लोग सभा के चुनाव भोपाल में इस गैस त्रासदी के कारण 6 माह को स्थगित कर दिये गये थे और प्रदेश सरकार ने इन 6 माह में मुपत राशन बाँटना शुरू किया था जिसकी कोई सीमा नहीं, जितना ले जा सकता है वह ले जाये और 6 माह के बाद जब चुनाव हुए तो इसी कांग्रेस पार्टी का प्रत्याशी जो इस घटना के लिये सबसे बड़ी अपराधी थी, भारी मतों से जीतकर आये। लगातार मीडिया के प्रचारारूपक दबाव में कंपनी के मालिक के खिलाफ भोपाल की अदालत में मुकदमा दर्ज हुआ था और भारत सरकार के निदेश पर कंपनी के मालिक एंड्रसन दिखावटी पेशी करने के लिये भोपाल आये थे। वे अमेरिका से चलकर दिल्ली पहुंचे थे और दिल्ली से शायद सरकारी विमान से भोपाल आये थे। भोपाल में कलेक्टर और एस.पी. ने उनकी अगवानी की थी तथा कोर्ट ने उन्हें जमानत दे दी और उसके बाद वह वापिस नहीं लौटे। सरकारें कैसे वैश्विक पूंजीपतियों के दबाव में काम करती हैं, इसका यह प्रमाण था। परंतु इतनी बड़ी घटना के बाद भी भोपाल के मतदाताओं का जमीर नहीं जगा। यूनियन कार्बाइड से जो हजनी के राशि आई उसकी बंटरबांट शुरू हुई और जो जितना ताकतवर था वह अपने हिस्से में सही या गलत उतना ही ले गया। चूँकि मिक गैस भारी होती है अतःरू उसका सर्वाधिक प्रभाव भोपाल के निचले हिस्से में हुआ थास जहां आमतौर पर भोपाल के गरीब लोग रहते थे, परंतु कुछ ही समय बाद नये भोपाल के ऊँचाई पर स्थित उन पड़े-लिखे और ताकतवर लोग नये हजना व पैसा मांगना शुरू कर दिया जिन्में से शायद ही कोई वास्तविक गैस पीड़ित हो। और यह मांग एक प्रकार से राजनैतिक एजेंडा बन गई।

लगभग 25 वर्ष पूर्व स्व. आलोक प्रताप सिंह ने जबलपुर उच्च न्यायालय में एक याचिका दायर की थी कि यूनियन कार्बाइड का जो कचरा है वह जहरीला है अतःरू उसे भोपाल से हटाकर नष्ट किया जाये। इस याचिका के पीछे क्या कारण थे या कौन लोग थे यह कहना कठिन है परंतु हार्डकोर्ट ने मंत्र सरकार को कचरा हटाने के और उसके निस्तारण के निर्देश दिया। यह भी विचित्र है क्योंकि गैस घटना के कुछ दिनों बाद भोपाल के लोगों में

यूनियन कार्बाइड सियासत के घेरे में

सुरक्षा का विश्वास जगाने के लिये दो घटनायें हुई थीं-

1. स्व. राजीव गांधी प्रधानमंत्री व स्व. अटल बिहारी वाजपेयी विरोधी दल के नेता साथ-साथ भोपाल आये थे, कारखाने में गये थे और यह प्रचारित हुआ था कि गैस का जहरीलापन खत्म हो गया है। इस घटना को मीडिया ने जोर-शोर से प्रचारित किया था। हालांकि वही मीडिया अब अलग पक्ष रख रहा है। स्व. राजीव गाँधी, स्व. अटल बिहारी वाजपेयी जी की यह मित्रता व्यक्तिगत थी और दोनों दलों के छिपे गठबंधन की भी थी।

2. दूसरी घटना हुई थी कि जब स्व. मोतीलाल वोरा



मुख्यमंत्री थे, भोपाल में एक यज्ञ स्व. शंकराचार्य स्वरूपानंद जी के सान्निध्य में आयोजित किया गया था जो शासन द्वारा प्रायोजित था और जिसका भारी प्रचार हुआ था कि यह यज्ञ भोपाल के वायुमंडल के शुद्धिकरण के लिये है। जब प्रधानमंत्री व विरोधी दल के नेता ने गैस के असर को समाप्त होने का प्रमाण दे दिया जब स्व. शंकराचार्य ने वायुमंडल को शुद्ध कर दिया तो यह कचरे का जहर कहां से आ गया??

हार्डकोर्ट के निर्देश के बाद लगातार प्रदेश सरकार इस कचरे के निस्तारण के लिये स्थान खोजने में प्रयासरत थी और अंततः जाकर यूनियन कार्बाइड का 337 टन कचरा धार जिले के पीथमपुर जो कि एक औद्योगिक केंद्र है, में निस्तारण का फैसला हुआ। कचरे की पहली खेप जो शायद 33 टन की है वह पहुंचा दी गई है। एक प्रमुख दैनिक अखबार ने इस घटना को ऐसा छपा है कि जैसे यह कोई महान घटना हो। उसके अनुसार आखिर 40 साल बाद भोपाल का बोझ उतरा परंतु यह नहीं सोचा जा रहा है कि यह कचरा अगर जहरीला था और बोझ है तो इसे पीथमपुर क्यों ले जाया गया। आखिर जो लोग वहां रहते हैं क्या वे इंसान नहीं हैं?? और राजधानी के जहर को सता को ताकत से राज्य के छोटे कस्बे में ले जाकर वहां के जनजीवन को खरों में खलना क्या उचित है और अमानवीय नहीं है? यह भी कहा जा रहा है कि इस कचरे को 1200 डिग्री सेल्सियस पर जलाया जायेगा जिसमें 150 मजदूर लगेगे। अगर कचरे को जलाना उसका हल था तो भोपाल में क्यों नहीं जलाया गया। यूनियन कार्बाइड के आसपास अभी भी सघन बस्तियाँ बसी हैं जहां हजारों लोग रहते हैं। प्रतिवर्ष कारखानों में 3

दिसंबर को प्रार्थना सभायें इत्यादि होती हैं। यूनियन कार्बाइड परिसर में जानवरों व लुके छिपे लोगों का आना-जाना होता है। अगर वह सभी सुरक्षित है तो इसका मतलब कचरे में जहर नहीं बचा है। इसके बावजूद भी अगर उच्च न्याायलय व सरकार को केवल भोपाल के स्वास्थ्य की चिंता है तो यह एक असंवैधानिक निर्णय व कदम है, जो उच्च न्यायालय व सरकार उठा रही है। पीथमपुर और इंदौर में स्थानीय लोगों ने इसका विरोध भी शुरू किया है और स्थानीय भाजपा के लोगों की यह लाचारी है कि वे अपने राजनैतिक हितों के आधार पर इस विरोध में भले ही दिखावे को सही पर सहभागी बनें। अब इस विरोध को शांत करने के लिये



मुख्यमंत्री डॉ. मोहन यादव ने भाजपा के नेता व सरकार के वरिष्ठ मंत्री श्री कैलाश विजयवर्गीय को जिम्मा दिया है। निरसिंह यह उनका चतुर निर्णय है क्योंकि कैलाश विजयवर्गीय स्वतः ही पहले पीथमपुर के कचरे के निस्तारण का विरोध कर चुके हैं और अब उन्हें ही इसका समर्थन करना है। मुख्यमंत्री जी ने कहा है कि कचरे का निस्तारण सुप्रीम कोर्ट के निर्देश के तहत सावधानीपूर्वक हो रहा है। इस मुद्दे का राजनीतिकरण नहीं होना चाहिए। उन्होंने कहा कि कचरे में 60 स्थानीय मिटटी व 40 प्रतिशत रसायनिक अवशेष तथा विशेषज्ञों के अनुसार 25 वर्ष में कचरे का विषेला प्रभाव खत्म हो जाता है, तो यह प्रश्न उठता है कि 40 वर्ष हो गये, जब स्वतः सरकार के अनुसार विषैला प्रभाव समाप्त हो गया है तो फिर उसे भोपाल में क्यों नहीं जलाया गया। 12 साल पहले जर्मनी जो भोपाल से 6000 किमी दूर है, वहां की संस्था जीआईजेड ने मात्र 25 करोड़ रुपये में कचर को जर्मनी के हम्बर्ग में ले जाकर निस्तारण करने का प्रस्ताव दिया था, तब सरकारने इसे मंजूर क्यों नहीं किया? और अब इसी कचरे के निस्तारण पर केंद्र सरकार को 126 करोड़ रुपया खर्च करना पड़ रहा है। इस कचरे को पहले गुजरात के अंकलेश्वर और महाराष्ट्र के नागपुर में भी निस्तारण की योजना बनाई थी परंतु वहां के स्थानीय लोग व राज्य सत्ता की असहमति से इस योजना को रद्द कर दिया गया था। उस समय गुजरात के मुख्यमंत्री स्वतः नरेंद्र मोदी थी, उन्होंने अपने प्रदेश के कचरे के निस्तारण को इंकार किया था। कहीं ऐसा तो नहीं है कि अब प्रधानमंत्री के इशारे पर लाचार मुख्यमंत्री को मंत्र में ही इसके निस्तारण के लिये स्वीकृति देना पड़ी। हालांकि 4-1-25 को

राजनीति
डॉ. राघवदेव शर्मा
स्वतंत्र लेखक

तनसूति हो अथवा जीव जंतु, इनमें एक प्रजाति परजीवी किस्म की पाई जाती है। इस प्रजाति की विशेषता यह होती है कि इसे अपने अस्तित्व को बनाए रखने के लिए संघर्ष करना नहीं आता। यह दूसरों की ऊर्जा का शोषण कर खुद को पोषित करने में लगी रहती है। कई बार परिणाम इतने नकारात्मक देखने को मिलते हैं कि यह परजीवी प्रजाति दूसरों का शोषण कर खुद तो दीर्घायु हो जाती है, लेकिन यह जिएन पर निर्भर रहती है वह वनस्पति अथवा जीव जंतु अक्सर नष्ट होते रहते हैं। यदि भारतीय परिवेश में इस तरह के किसी राजनीतिक दल की खोज की जाए तो ज्यादा मशकत नहीं करनी पड़ेगी। बेहद सहज भाव से यह समझ आ जाएगा की यहां बात कांग्रेस की हो रही है। जी हां, वह कांग्रेस ही तो है जो सदैव ही अपने समकक्ष अथवा स्वयं से छोटे बड़े राजनीतिक दलों का शोषण करके अपना अस्तित्व बचाती नजर आती रही है। अभी हाल ही के लोकसभा और विभिन्न राज्यों के विधानसभाओं के परिणामों पर गौर करें तो हम पाएंगे कि कांग्रेस वहां वहां चुनावी रूप से थोड़ा कामयाब रही, जहां वह अपने गठबंधन में शामिल अन्य राजनीतिक दलों की पीठ पर सवार थी। इससे वह स्वयं तो पोषित हुई, लेकिन उसके सहयोगी दल चुनावी घाटे का शिकार बनने को मजबूत रहा। यह भी गौर करने वाली बात है कि जहां-जहां कांग्रेस ने अपने बूते चुनाव लड़ा, वहां उसे भाजपा से मुंह की खानी पड़गई।

आशय यह कि कांग्रेस सदैव दूसरों की ऊर्जा को शोषित कर स्वयं को ह्छ पुष्ट बनाती रही, और उन दलों के विनाश का कारण भी बनी, जिनके सहयोग से वह सफलता प्राप्त करती रही। यही बात डॉक्टर भीमराव अंबेडकर को लेकर संविधान विरोधी कांग्रेस द्वारा उनके नाम के दुरुपयोग करने पर भी लागू होती है। कांग्रेस ने जब चाहा तब इन दोनों का विरोध किया और जब

स्वामी, सुबह सखेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटेर्स, प्लॉट नं. 26-बी, देशबंधु परिसर, प्रेस कॉम्प्लेक्स, जैन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।
प्रधान संपादक उमेश त्रिवेदी कार्यकारी प्रधान संपादक अजय बोकिल संपादक (मध्यप्रदेश) विनोद तिवारी वरिष्ठ संपादक पंकज शुक्ला प्रबंध संपादक अरुण पटेल (सभी विवादों का न्याय क्षेत्र भोपाल रहेगा) RNI No. MPHIN/ 2003/ 10923, Ph. No. 0755-2422692, 4059111 Email- subahsaverenews@gmail.com
‘सुबह सखेरे’ में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।



कांग्रेस राजनैतिक फायदे के लिए करती है संविधान का इस्तेमाल

उसे लगा कि उनके नाम की माला जप कर चुनावी बैतरणी पार की जा सकती है, तो दोनों की स्तुति से इन्हे लाज नहीं आई। आजकल कुछ ऐसा ही मध्य प्रदेश सहित देश के विभिन्न प्रांतों में देखने को मिल रहा है। कुछ समय से कांग्रेस संविधान बचाने का नाटक करने और डॉक्टर भीमराव अंबेडकर के बनावटी महिमा मंत्र में लगी हुई है। पहले उसने चुनावी फायदा हासिल करने के लिए संविधान को खरों में बताया और अब यह दुष्प्रचार करने में लगी है कि भाजपा और उसके नेता डॉ भीमराव अंबेडकर का अपमान कर रहे हैं। इस बारे में विशेष रूप से केंद्रीय गृहमंत्री श्री अमित शाह के लोकसभा में दिए गए एक बयान को ध्रामक रूप देकर उछाला जा रहा है। जबकि सभी जानते हैं, चाहे देश के यशस्वी प्रधानमंत्री श्री नरेंद्र मोदी हों, या फिर केंद्रीय गृहमंत्री श्री अमित शाह समेत पूरी भारतीय जनता पार्टी, सदैव ही डॉ. भीमराव अंबेडकर और संविधान का सम्मान करते आए हैं। जहां तक भाजपा का मत है तो यह पार्टी स्पष्ट रूप से यह मानती है कि आज यदि हम सरकार में हैं तो इसमें जनता का आशीर्वाद तो महत्वपूर्ण है ही, संविधान द्वारा प्राप्त संवैधानिक अधिकार पहले जन संघ और फिर बाद में भाजपा को जन विरोधी कांग्रेस सरकारों से लोहा लेने का संबल प्रदान करता रहा है। लेकिन कांग्रेस की ऐसी प्रवृत्ति रही है कि वह जब झुठ बोलती है तब इस बात की चिंता नहीं करती कि उसके बारे में जनता जनार्दन क्या सोच रही होगी। उदाहरण के लिए कांग्रेस जिन बाबा भीमराव अंबेडकर और संविधान के सम्मान का दिखावा कर रही है, सही मायने में वह इन दोनों की विरोधी है और सदैव ही इनके अनिष्ट की कामना करती रही है। इस बाबत पहले डॉ. भीमराव अंबेडकर की बात करते हैं। गोलमेस सम्मेलन के इर्द-गिर्द 14 अगस्त 1931 को बात है। मुंबई के मणि भवन में डॉ. भीमराव और महात्मा गांधी की महत्वपूर्ण मीटिंग हुई। इसमें कांग्रेस और कांग्रेसी नेताओं की कार्य

प्रणाली पर बेहद तीखे सवाल उठाते हुए डॉ. बाबा साहेब अंबेडकर का बुरा करने संबंधी आलेख पर केंद्रित रहे तो मीडिया का बड़ा से बड़ा प्लेटफार्म भी छोटा पड़ जाएगा। इसलिए कुछ बातें संविधान की भी कर लेते हैं। कांग्रेस ने अपने जन विरोधी आचरण के चलते संविधान को जिस तरह से तोड़ा मरोड़ा वह अनिर्वचनीय है। इसमें सबसे बड़ा उदाहरण तो इमरजेंसी थी। तब अदालत द्वारा दिए गए संविधान सम्मत

त्वंय	
मुकेश नेमा	
लेखक मध्यप्रदेश के प्रशासनिक अधिकारी हैं।	

देखना ताकना निहारना। ये सब जो हैं खतरे का सबब हैं। देखने से ताकना थोड़ा ज्यादा और निहारना सबसे ज्यादा खतरनाक गतिविधि है। देखना, क्षणिक अचानक। इसमें प्रायः दू्रगामी इरादे शामिल होते नहीं। इसे अन्यथा नहीं लिया जाता। ताकने को हमारे यहाँ छिछोरापन कहा जाता है। छिछोरापन पीटे जाने का निमंत्रण है। छिछोरे पीटे जाते है और आमतौर पर छिछोरेों द्वारा ही पीटे जाते हैं। निहारने में श्रद्धा का पुट,आरती उतारने और बलिहारी जाने जैसा भाव। और जो बलिहारी जाता है उसकी बलि चढ़ती ही है। देखने को निहारना माना जाए या ताकने मे गिना जाए



ये सामने वाले के मूड पर निर्भर करता है। मुमकिन है जिसे आपने देखा भर वो उसे वो निहारना मान ले। निहार रहे हों वो उसे ताकना गिन ले। अब ये उसके उपर कि वो उसका बुरा माने या अच्छा माने। बुरा मानने मे आप के साथ बुरा हो सकता है। तत्काल मौके पर ही ठोके जा सकते हैं आप। पर अच्छा मानने में भी अच्छा हो ये बात ठोक बजा कर नही कही जा सकती।

अच्छ मानने में राजी हो जाने की संभावनाएं। अच्छा मानने वाले साथ हो लेते हैं। ये अच्छा इतना बुरा हो सकता है कि आप फिर जिंदगी भर इसका सपना एग कि ये उस निहारने को ताकना मान लेती। बुरा मान जाती तो सोदा सस्ते मे निपट जाता।

सो देखें। पर ऐसे कि सामने वाले को ताकना न लगे। ताकना लग भी जाए तो निहारना हरगिज न लगे। जिसे आपका निहारन पसंद आ जाए वो चाहती है आप

स्थानीय लोगों ने जिस तीव्रता से पीथमपुर में कचरा जलाने का विरोध किया। दो लोगों ने आग लगाकर आत्महत्या का निर्णय किया, उसके बाद, राज्य सरकार ने इस कार्यवाही को रोक दिया तथा कहा है कि जन भावनाओं से माननीय हार्डकोर्ट को अवगत कराएँ। संभवतः 6 जनवरी को इसकी सुनवाई होना थी। अब देखें हार्डकोर्ट क्या निर्देश देता है। किस नए शहर को अब बली का बकरा बनाया जाएगा, देखना है।

यूनियन कार्बाइड लगभग 85 एकड़ की जमीन पर स्थापित था और इस कचरे के हटने के बाद जमीन पर शुद्धिकरण का कुछ नाटक होगा और फिर शायद यह जमीन बड़े-बड़े बिल्डरों को जिनकी पहुंच केंद्रीय सत्ता, राज्य सत्ता और मीडिया तक है, को दे दिया जायेगा। जहरीले कचरे के भये से और वैसे भी अपनी आर्थिक स्थिति के चलते यहां जमीन कोई सामान्य व्यक्ति तो नहीं ले सकेगा और संभव है इस आधार पर इस जमीन को सस्ते दामों पर मिटटी के भाव पर बिल्डर या उद्योगपति खरीद लें और उसका इस्तेमाल अपने व्यापार के लिये करें।

अंत में इतना ही, और कि अगर सरकार यह मानती है कि यूनियन कार्बाइडमें कचरे का जहर समाप्त हो गया है तो सरकार को चाहिए कि विधायक, शीर्ष अधिकारी, सांसदों, पूर्व सांसदों व पूर्व विधायकों को वहां आवास बनाकर दिया जाए। 85 एकड़ जमीन में शाददर विासितापूर्ण भवन बन जायेंगे और हमारे विधायक, सांसद, अम्सर बहिय़ा आवासों में रह सकेंगे।

यह भी समाचार आये हैं कि आज या कल पूर्व मंत्री दत्तीगांव केंद्रीय मंत्री सावित्री ठाकुर विधायक नीता वर्मा आदि नेता मुख्यमंत्री से मिलेंगे और उनसे रियू पिटीशन दायर करने की अपील करेंगे। यह आश्चर्यजनक है कि इतने लंबे समय से यह प्रकरण चल रहा है व पीथमपुर में जहरीले कचरे के निपटाने के समाचार छपरहे हैं परंतु भाजपा के केंद्रीय मंत्री, सांसद व विधायकों को मुख्यमंत्री से मिलने का समय नहीं मिला और अब अगर सरकार रियू पिटीशन दायर करेगी तो जो कदम कचरे के निस्तारण के लिये पीथमपुर में करने का काम बड़ा चुकें हैं, कचरे की पहली खेप पहुंच चुकी है, सारा इलाका पुलिस छावनी बना हुआ है, गड्डे खोद दिये गये हैं, लाटियाँ चल रही हैं, तब रियू पिटीशन दायर करने का क्या औचित्य है? क्या सुप्रीम कोर्ट या हार्डकोर्ट नहीं पछुंगा कि कचरे की पहली खेप के निस्तारण को लाने के बाद अब रियू का क्या अर्थ है? लगता है कि शायद यह जनप्रतिनिधि अपनी राजनैतिक सुरक्षा के दिखावे के लिये कदम उठा रहे हैं। कांग्रेस पार्टी भी केवल राजनैतिक लाभ के लिये बयानबाजी कर रही है। मीडिया के अनुसार श्री जीतू पटवारी प्रदेश कांग्रेस अध्यक्ष, श्रीमती सुमित्रा तब से मिले। इतने वर्षों से जब राममता कोर्ट में चल रहा था तब वे व उनकी पार्टी मौन थी, उनकी पार्टी ने कभी भी विधानसभा या संसद में यह मुद्दा नहीं उठाया। जबकि वह स्वतः भी मालवा के निवासी हैं। कुल मिलाकर भाजपा व कांग्रेस तुम दोषी-तुम दोषी का नाटक खेलेंगे, आम जनता को मूर्ख बनायेंगे और सरकार कचरे के साथ-साथ जनआक्रोश का निस्तारण कर देगी।

उल्लुओं का परिवार नियोजन और आंदोलन की चेतावनी

कटाक्ष
प्रीतम लखवाल
लेखक व्यंग्यकार हैं।



भारत देश विविधताओं का देश है। यहां भाति-भाति के लोग रहते हैं। अनेक प्रकार के प्राणियों की संख्या वित्नातीत है। इन सब विशेषताओं के चलते मेरा भारत महान कहने में कोई हर्ज महसूस नहीं होता। वैसे कहा जाता है कि हर शाख पर उल्लू बैठे हैं। हर नागरिक गुलिस्तां की चिंता में दुबला हो जाता या रहा है कि अंजाम क्या होगा। वह तो हम देख ही रहे हैं। बात उल्लुओं की चली है तो उल्लू उतना भी उल्लू नहीं है। जितना उसके बारे में कहा जाता है। बहुत काम का जानवर है। शायद इसलिए ही उल्लू प्रजाति अपने आप को धन्य मानती है। हो भी क्यों न महालक्ष्मी ने उसे अपना वाहन जो बना रखा है, इसलिए उल्लुओं के यहां खजाने में सबकुछ मिलता है। धन धान्य से वे फलीभूत रहते हैं। इतना ही नहीं सरकारों भी इन्हीं पर अधिक मेहरबान रहती है। नेताओं का कहना ही क्या? वे तो जनता को ही उल्लू बनाने में अपनी महारत को इस्तेमाल कर अपना कद और पद दोनों बढ़ा लेते हैं। इनकी इस काबिलियत के चलते देश में उल्लुओं की तादाद में घोर इजाफा हो गया है। उल्लुओं की बढ़ती जनसंख्या के कारण सारी अडिग और सुविधाएं अस्त-व्यस्त हो गई हैं। ऐसा लगता है कि आने वाले समय में इनकी तादाद और बढ़ेगी। वैसे भी चुनाव का सीजन इनके बढ़ने का सबसे सुयोग्य मौका होता है। इस दौर में ही उम्मीदों की सूखी शाखों पर ये

उसे निरंतर निहारे। समय चाहिए होता है निहारने के लिए। निहारना जिम्मेदारी है। जिम्मेदारी उठाने के लिये पैसा कमाना पड़ता है। पैसे कमाने के लिए नब्बे घंटे काम करना पड़ सकता है। नब्बे घंटे काम करने के बाद आप निहारने लायक नहीं बचते। नब्बे घंटे काम करने का मादा बस कोल्हू के बैल में। कोल्हू के बैल की आँखों पर पट्टी बाँधी जाती है ताकि वो किसी को निहार न सके। यदि आप बैल नहीं होना चाहते। आदमी बने रहना चाहते हैं तो देखने या ताकने से काम चलाएँ।

सुब्रमण्यम एस एन हो स्वामी। सुब्रमण्यम होने का मतलब यह ना निकालें कि वो कभी गंभीर बात कर ही नहीं सकते। माने उनकी। बचे निहारने से। निहारने से बचे वक्त्त में काम करें। इसमें आपका तात्कालिक नुक़सान भले हो पर आपके दीर्घकालिक हित इसी में हैं।

अज्ञात चोरों ने बैतूलगंज क्षेत्र की तीन दुकानों को बनाया निशाना

नगदी सहित सामान पर किया हाथ साफ, चोरी की घटना से व्यापारियों में आक्रोश

बैतूल। अज्ञात चोरों ने शहर के व्यवस्तम क्षेत्र गंज की तीन दुकानों को निशाना बनाते हुए चोरी की घटना को अंजाम दिया। चोरी की यह घटना सीसीटीवी कैमरे में कैद हो गई, जिसमें तीन से चार चोर दुकानों से सामान ले जाते दिखाई दे रहे हैं। सूचना मिलते ही गंज थाना पुलिस और एफएएसएल की टीम मौके पर पहुंची और घटना स्थल का निरीक्षण किया। प्राप्त जानकारी के मुताबिक चोरों ने



गंज स्थित हिरानी एंड संस, भारत कम्पेंसनरी, भारती ट्रेडर्स दुकान के शटर तोड़कर चोरी की घटना को अंजाम दिया है। जब दुकान संचालक सुबह 10 से 11 बजे दुकान पहुंचे, तो उन्हें शटर टूटे मिले। इसकी सूचना तत्काल गंज पुलिस को दी, तो पुलिस ने मौके पर पहुंचकर निरीक्षण किया। अज्ञात चोरों ने दुकानों से नागदी सहित सामान पर हाथ साफ कर दिया। चोरी की घटना की जानकारी मिलते ही एफएएसएल की टीम भी डोंग के साथ पहुंच गई थी। पुलिस ने डोंग की सहायता से चोरी की घटना को ट्रैक करने का प्रयास किया, लेकिन कोई सुरांग नहीं लग सका। मौके से पुलिस ने फिंगर प्रिंट भी लिए हैं। चोरी की घटना की सूचना मिलते ही व्यापारी संघ के अध्यक्ष प्रदीप खंडेलवाल, कांग्रेस के जिलाध्यक्ष हेमंत वागदे, वरिष्ठ कांग्रेस नेता अरूण गोड्डे सहित कई लोग मौके पर पहुंच गए थे। सभी ने चोरी की घटना को लेकर आक्रोश जताया। गौरतलब है कि यह दुकानें गंज क्षेत्र के सबसे व्यस्तम मार्ग पर हैं। इसके बावजूद चोरों ने आसानी से चोरी की घटना को अंजाम दे दिया। इससे अंदाजा लगाया जा सकता है कि चोरों के हौसले कितने बुलंद है। पुलिस का कहना है कि घटना की बारीकी से जांच कर चोरी को अंजाम देने वाले चोरों की तलाश की जा रही है।

श्री राजेंद्र सूरि शास.महा.सरदारपुर राजगढ़ में राष्ट्रीय युवा दिवस का आयोजन किया गया

धार। श्री राजेंद्र सूरि शासकीय महाविद्यालय सरदारपुर राजगढ़ में राष्ट्रीय युवा दिवस का आयोजन किया गया। स्वामी विवेकानंद कैरियर प्रकोष्ठ प्रभारी डॉं डीएस मुजाल्दा के मार्गदर्शन में आयोजित कार्यक्रम की अध्यक्षता महाविद्यालय के प्राचार्य प्रो. एलत्स अलावा ने की। उन्होंने विद्यार्थियों को स्वामी विवेकानंद जी के विचारों से विद्यार्थियों



को अवगत कराया तथा विद्यार्थी जीवन में प्रेरणा लेने के लिए प्रेरित किया कला संकाय विभागाध्यक्ष प्रो. सरिता जैन ने विद्यार्थियों को स्वामी विवेकानंद जी के जीवन को अपने प्रेरणा स्रोत बनाकर अपने जीवन का लक्ष्य निर्धारण करने के लिए प्रेरित किया। प्रो. राकेश शिंदे ने वायु का ऊट्टा करके युवा हो जाते हैं इसलिए युवाओं को अपने लक्ष्य पर ध्यान देने के लिए प्रेरित किया । कार्यक्रम में भाषण प्रतियोगिता का भी आयोजन किया गया इस प्रतियोगिता में निमिष भंडारी बीएससी प्रथम वर्ष एवं लक्ष्मदीप चौधरी बी ए प्रथम वर्ष ने अपने विचारों को रखा। भाषण प्रतियोगिता में प्रथम स्थान निमिष भंडारी एवं द्वितीय स्थान लक्ष्मदीप चौधरी ने प्राप्त किया । निबंध प्रतियोगिता का आयोजन किया गया इसमें कुल 7 विद्यार्थियों ने भाग लिया । निबंध प्रतियोगिता में प्रथम स्थान भी निमिष भंडारी द्वितीय स्थान यश परमार बीएससी प्रथम वर्ष तृतीय स्थान पर लक्ष्मदीप बी ए प्रथम वर्ष दानिश शाह बीएससी प्रथम वर्ष ,शिवानी राणे बीए प्रथम वर्ष ने प्राप्त किया । कार्यक्रम में महाविद्यालय के समस्त स्टाफ डॉं ममता दास प्रो. सुरेंद्र रावत डॉं निधि बाजपेई , बसंती मुजाल्दा ,डॉं मोहित सिंह चौहान स्नेह लता मंडलौई डॉं राधा अंशेल ,विजयाराजे दरबार ,महेश उपध्याय, बिंदु गोखले योगेश सांखला कुमारी खुशी गहलोत आदि उपस्थित थे।

स्वामी विवेकानंद जी की जयंती ‘युवा दिवस’ पर सामूहिक सूर्य-नमस्कार किया

धार। स्वामी विवेकानंद जी की जयंती ‘युवा दिवस’ पर कलेक्टर प्रियंक मिश्रा, जिला पंचायत सीईओ अभिषेक चौधरी,मनोज सोमानी,विश्वास पांडे सहित अन्य अधिकारियों, जनप्रतिनिधियों और युवाओं की मौजूदगी में रविवार को किला मैदान में सामूहिक सूर्य



नमस्कार कार्यक्रम का आयोजन किया गया। कार्यक्रम में मुख्यमंत्री डॉ. मोहन यादव का सन्देश आकाशवाणी से प्रसारित किया गया। स्वामी विवेकानंद द्वारा 1893 में शिकागो धर्म सम्मेलन में दिए गए भाषण का हिंदी अनुवाद भी कार्यक्रम में प्रसारित किया गया। सूर्य नमस्कार के प्रारम्भ में राष्ट्रीय वन्दे मातरम् का रेंडियो से प्रसारण किया गया। आकाशवाणी भोपाल से प्रसारित सन्देश के अनुरूप स्कूली बच्चों ने सूर्य नमस्कार के आसन किये । साथ ही प्राणायाम भी किया। छात्र-छात्राओं ने उसाहपूर्वक सामूहिक सूर्य नमस्कार एवं प्राणायाम किया। कार्यक्रम का समापन राष्ट्रान से हुआ।

बादल छाने से दलहनी फसलों को नुकसान की संभावना, मकर संक्रांति के बाद ठंड बढ़ने के आसार

बदला मौसम : सुबह बूंदाबांदी, दिनभर आसमान में छाए रहे बादल

संजय द्विवेदी, बैतूल। पिछले कुछ दिनों से मौसम में लगातार बदलाव देखा जा रहा है। मौसम प्रतिदिन बदल रहा है। शनिवार को जहां जिले में मौसम साफ रहा, वहीं रविवार को आसमान में बादल छाये रहे। सुबह हल्की बूंदाबांदी भी हुई। जिले के शाहपुर सहित अन्य क्षेत्रों से भी बारिश होने के के समाचार मिले है। मौसम में बदलाव के साथ ही तापमान में भी उतार चढ़ाव देखने को मिल रहा है। न्यूनतम तापमान 14.5 डिग्री दर्ज किया गया, वहीं अधिकतम तापमान में गिरावट आई है। अधिकतम तापमान 25.8 से घटकर 23.2 पर पहुंच गया है। हालांकि दिन बढ़ने के साथ-साथ मौसम साफ भी होता रहा। जिल में मौसम का मिजाज ऐसा है कि सुबह मौसम साफ रहता है, तो शाम तक बदल जाता है और अगर शाम को साफ रहता है तो सुबह बदल जाता है। मौसम वैज्ञानिकों के अनुसार इस तरह से मौसम बदलने का कारण पश्चिमी विक्षोभ का एक्टिव होने बताया जा रहा है। मौसम विभाग ने आगामी 24 घंटे के दौरान जिले के कुछ क्षेत्रों में गरज-चमक के साथ ओलावृष्टि और बारिश होने की संभावना जताई है।

मकर संक्रांति के बाद बढ़ सकती है ठंड- मकर संक्रांति के बाद कड़क की ठंड का दौर फिर से शुरू होने की संभावना है। मौसम विभाग से मिली जानकारी के मुताबिक अभी एक और पश्चिमी विक्षोभ के एक्टिव होने से मौसम में बदलाव आ गया है। 13 जनवरी तक बारिश और ओलावृष्टि के आसार बने हुए है। यदि ओलावृष्टि होती है तो फसलों के लिए नुकसानदायक साबित होगी। किसानों का कहना है कि



ओलावृष्टि होती है तो फसले प्रभावित होगी। जिससे किसानों के माथे पर चिंताओं की लकड़ी खींच गई है। मौसम विभाग ने बताया कि 14 जनवरी से मौसम धीरे-धीरे साफ होने लगेगा और कड़क की ठंड का दौर फिर शुरू होगा। बता दे कि इस सीजन में तीसरी बार मौसम में बदलाव आया है।

बूंदाबांदी से वातावरण में बनी रही नमी- मौसम के बदलते रुख ने एक बार फिर लोगों को चिंतित कर दिया है। रविवार को दिनभर छाए बादलों से नमी के कारण सुबह

बूंदाबांदी हुई। जिससे कोहरे की धुंध भी छाई रही। बूंदाबांदी के कारण पूरे दिन वातावरण में नमी बनी रही, जिससे हवाएं ठंड का अहसास कराती रही। रविवार को जहां न्यूनतम तापमान 14.5 डिग्री दर्ज किया गया। वहीं अधिकतम तापमान घटकर 23.2 डिग्री रहा। मौसम विभाग के अनुसार सोमवार को भी ऐसा ही मौसम बने रहने की संभावना है। दो दिन बाद पूरी तरह मौसम खुलने की बात मौसम विशेषज्ञों द्वारा कही जा रही है। जिसके बाद तापमान में तेजी से गिरावट होगी।

लाड़ली बहनों के लिए शासन के द्वारा दी जाने वाली सहायता राशि अंतरित

धार। लाड़ली बहनों के लिए शासन के द्वारा दी जाने वाली सहायता राशि की 20बी क्रिस्त का कार्यक्रम कालापीपल जिला शाजापुर से आयोजित किया गया।

कार्यक्रम का सीधा प्रसारण धार जिले में लालबाग स्थित विक्रम मंदिर में आयोजित किया गया।

कार्यक्रम के पूर्व लाड़ली बहना शौर्य दल की सदस्य स्वम सहायता समूह की सदस्य,



किशोरी बालिका, आंगनबाड़ी कार्यकर्ताओं आदि के द्वारा स्थानीय खेल खेले गए जिसमें गिल्ली डंडा रस्सी खींच रस्सी जंपिंग,कुसीं दौड़ पतंग आदि खेल गतिविधियों का आयोजन किया गया। प्रत्येक गतिविधि में प्रथम तीन विजेताओं के लिए कार्यक्रम में उपस्थित अतिथियों के माध्यम से प्रमाण पत्र प्रदाय किये गये। खेल गतिविधियों के आयोजन पश्चात मंचीय कार्यक्रम आयोजित किया गया। कार्यक्रम के मुख्य अतिथि मनोज सोमानी के द्वारा उपस्थित महिलाओं के लिए राज्य एवं केंद्र सरकार के द्वारा संचालित की जा रही विभिन्न योजनाओं की जानकारी दी गई ।उपस्थित महिलाओं से आग्रह किया गया कि यदि किसी योजना से वंचित पात्र महिला आपके संज्ञान में आती है तो कृपया योजना का लाभ दिलाने हेतु उसका सहयोग करें।

भगवान श्री सांवरिया सेठ को छप्पन भोग अर्पित



धार। त्रिमूर्ति नगर स्थित श्री सांवरिया सेठ मंदिर पर चल रही सप्त दिवसीय श्रीमद् भागवत कथा के पंचम दिवस व्यास पीठ पर विराजित पंडित कुलदीप शर्मा ने आज पंचम दिवस श्रीमद् भागवत में गोवर्धन पूजा का महत्व विस्तार से दर्शित किया उन्होंने बताया कि गोवर्धन पूजा का हिंदू धर्म में क्या महत्व है। श्रीमद् भागवत पुराण में वर्णित गोवर्धन पूजा का प्रसंग बताते हुए कथा श्रवण करने वाले श्रद्धालुओं को बताया कि गोकुल में भगवान श्रीकृष्ण के निवास के समय, इंद्र ने अपनी शक्ति का प्रदर्शन करने के लिए वर्षा और वज्रपात से गोकुल को पेशान करना शुरू किया।

भगवान श्रीकृष्ण ने गोवर्धन पर्वत को अपनी छोटी उंगली पर उठकर गोकुल के निवासियों की रक्षा की। इस प्रकार, भगवान श्रीकृष्ण ने इंद्र की शक्ति को कम कर दिया और गोकुल को सुरक्षित बनाया। इस घटना के बाद, भगवान श्रीकृष्ण को «गोवर्धनधारी» के नाम से जाना जाने लगा। श्री गोवर्धन पूजा दीपावली के ठीक दूसरे दिन की जाती है

जिसमें श्री गोवर्धन जी को एवं भगवान श्री कृष्ण का पूजन किया जाता है।

आज की कथा में गोवर्धन पूजा प्रसंग के मध्य व्यास पीठ पर विराजित पंडित कुलदीप शर्मा ने अपने मधुर वचनों से श्रोताओं को बांधे रखा और कथा के दौरान बीच-बीच में भजन सुनकर श्रद्धालु के पांव थिरकने लगे । श्री सांवरिया सेठ के मंदिर में श्रद्धालु खुशी से नाचते झुमते नजर आए तथा माता बहनों ने श्री गोवर्धन भगवान की पूजा की इस अवसर पर भक्तों के साथ सांवरिया मंदिर अध्यक्ष स्वयं प्रकाश सोनी, जगदीश जोशी, प्रताप रघुवंशी, ओम सोलंकी अश्विन जोशी आदि उपस्थित थे।

उक्त जानकारी 18 महापुराण समिति प्रमुख अशोक मनोहर जोशी के द्वारा देते हुवे उन्होंने कहा कि कल की कथा में रुक्मणी श्रृंक्षण का प्रसंग होगा तथा 14 जनवरी मकर संक्रांति को सुदामा चरित्र के साथ कथा का समापन होगा। आज गोवर्धन पूजा में भगवान श्री सांवरिया सेठ को छप्पन भोग अर्पित किए गए।

सूर्य नमस्कार से हमारा शरीर, मस्तिष्क और विचार होते हैं मजबूत और पुष्ट : केंद्रीय मंत्री श्री उर्देके जिला स्तरीय कार्यक्रम में डेढ़ हजार से अधिक बच्चों ने की सहभागिता

बैतूल। स्वामी विवेकानंद जी की जन्म जयंती पर 12 जनवरी युवा दिवस को जिले के समस्त शिक्षण संस्थानों में सूर्य नमस्कार कार्यक्रम का आयोजन किया गया। जिसमें स्कूली छात्रों और नागरिकों ने बहु चक्रकर हिस्सा लिया। केंद्रीय मंत्री जनजातीय कार्य श्री दुर्गादास उर्देके के मुख्य आतिथ्य में जिला स्तरीय कार्यक्रम कन्या उच्चतर माध्यमिक विद्यालय गंज बैतूल में आयोजित हुआ। कार्यक्रम में विधायक बैतूल हेमंत खंडेलवाल, अपर कलेक्टर राजीव नंदन श्रीवास्तव, एसडीएम राजीव कहार, मुख्य चिकित्सा एवं स्वास्थ्य अधिकारी डॉं रविकान्त उर्देके, जिला शिक्षा अधिकारी अनिल कुशवाहा सहित अन्य जनप्रतिनिधि एवं बड़ी संख्या में स्कूली छात्र उपस्थित रहे।

कार्यक्रम में प्रदेश स्तर से प्रसारित स्वामी विवेकानंद जी और प्रदेश के मुख्यमंत्री डॉं मोहन यादव के संदेश का श्रवण किया गया। कार्यक्रम का शुभारंभ मां सरस्वती के चित्र पर माल्यार्पण और दीप प्रज्वलन के साथ हुआ। योगाचार्य के मार्गदर्शन और प्रसारित संदेशों से उपस्थित अतिथियों और स्कूली बच्चों ने सूर्य नमस्कार और प्राणायाम के तीन-तीन चक्र का अभ्यास किया। केंद्रीय मंत्री श्री उर्देके ने कार्यक्रम को संबोधित करते हुए कहा कि स्वामी विवेकानंद



जी की जयंती पर आज प्रदेश भर में सूर्य नमस्कार के माध्यम से हमारी सनातन परंपराओं और ऋषि मुनियों द्वारा प्रदत्त अनुदान वरदान को पुनर्जीवित और पुन स्मरण किया जा रहा है। उन्होंने कहा कि वर्तमान कालखंड विशिष्ट है। इस प्रजनन काल में जो भी हम सोचते हैं और करते हैं वह निश्चित ही फलीभूत होता है। सूर्य नमस्कार हमारी आत्मा और चेतना का ध्रुव केंद्र है। भगवान सूर्य नारायण के प्रभाव से ही हमारी काया में ओजस्विता, हमारे विचारों में मनास्विता और विचारो में वर्चस्विता यह तीन प्रकार की उपलब्धियां हमें प्राप्त होती हैं। हमारे समस्त कार्य

और गतिविधियां भगवान सूर्य की कृपा से ही संपादित होती है।

ऐसा व्यक्ति जिसका शरीर,मन और भावनाएं पूरी तरह स्थूल, पावन,निर्मल और करुणमय हो उसे ही स्वस्थ व्यक्ति माना जाता है। ऐसे व्यक्ति का निर्माण ही आज के आयोजन का मुख्य उद्देश्य है। सूर्य नमस्कार से हमारा भौतिक शरीर, मन मस्तिष्क और विचार मजबूत और पुष्ट होते हैं। जिन व्यक्तियों में ये तीन गुण विद्यमान रहें , उन्होंने इतिहास बदला है। महान लीडर, चिंतक और दार्शनिक हुए हैं। सूर्य नमस्कार के माध्यम से हमारे सूक्ष्म केंद्र जागृत होते हैं।

योग हमारी आंतरिक शक्तियों को जागृत करने का माध्यम है: केंद्रीय राज्य मंत्री डीडी उर्देके



अशासकीय विद्यालय वेलफेयर सोसायटी के अध्यक्ष संजीवनी स्कूल संचालक जर्जेद पवार, सचिव रमेश धोटे, पूर्व अध्यक्ष प्रकाश धोटे, संरक्षक अनिल राठौर, अजय पवार, योगेश्वराव नायकवाड़, रघुनाथ लोखंडे, महेश पवार, रामराज पाल आदि ने अभूतपूर्व योगदान दिया। मंच संचालन शिक्षक प्रकोष्ठ भाजपा के जिला संयोजक अजय पवार ने किया व आभार श्री अग्रसेन रूप ऑफ स्कूल के अनिल राठौर ने व्यक्त किया।

बैतूल। योग हमारी आंतरिक शक्तियों को जागृत करने का माध्यम है। हमारे स्थूल शरीर के सूक्ष्म अवयव को यौगिक क्रियाओं द्वारा शक्तिशाली बनाया जा सकता है। ये विचार केन्द्रीय राज्य मंत्री डीडी उर्देके ने अशासकीय विद्यालय वेलफेयर सोसायटी द्वारा आयोजित सामूहिक सूर्यनमस्कार कार्यक्रम में पुलिस ग्राउंड बैतूल में बतौर अतिथि व्यक्त किये। इनके पूर्व बैतूल विधायक हेमंत खण्डेलवाल ने कहा कि तन मन स्वस्थ हो तो जीवन सुखी हो सकता है। नियमित योग से बच्चों की प्रतिभा विकसित हो सकती है। इस अवसर पर अशासकीय विद्यालय वेलफेयर सोसायटी समितित बैतूल के सचिव रमेश धोटे ने समिति का प्रतिवेदन प्रस्तुत किया। विवेकानंद जयंती के अवसर पर आयोजित इस अभूतपूर्व कार्यक्रम में बैतूल शहर और आसपास के 30 अशासकीय विद्यालयों के 2200 विद्यार्थियों द्वारा सूर्य नमस्कार किया गया। स्कूलों के संचालकों के साथ शिक्षक-शिक्षकों और बच्चों को प्रमाणपत्र वितरित किये गए। कार्यक्रम को सफल बनाने में

दुराचार के मामले का था आरोपी, 18 दिसंबर को लाया था जेल बैतूल जिला जेल में बंद युवक ने लगाई फांसी



बैतूल। बैतूल जिला जेल में बंद एक युवक ने फांसी लगा ली। युवक दुराचार और पूर्वसो एक्ट के आरोप में बंद विचाराधीन बंदी था, जिसने जेल के बाथरूम में शनिवार रात 12.30 बजे फांसी लगाकर आत्महत्या कर ली। घटना की जानकारी मिलते ही पुलिस मौके पर पहुंची और जांच शुरू की। बैतूल एसडीओपी शालिनी परस्ते ने बताया कि विचाराधीन बंदी गोलू उर्फ संदीप पिता कामिलाल सोमरे (28) निवासी खडाड़ थाना आठनेर बैरक नंबर 2 में बंद था। रात में उसने बाथरूम में धोती के कपड़े से फांसी लगा ली। मृतक पर धारा 366, 376 एवं पांसो एक्ट के तहत मामला दर्ज था। संदीप डेढ़ साल से फरार था, उसके बाद पुलिस ने उसे गिरफ्तार कर

18 दिसंबर को न्यायालय में पेश किया था, जहां से उसे जेल भेज दिया था। जेल प्रशासन ने शव को पोस्टमार्टम के लिए जिला अस्पताल भेज दिया है। घटना की जानकारी परिजनों को भेज दी है। बताया जा रहा है कि मृतक का परिवार महाष्ट्र के चांदूर बाजार में रहता है, मृतक मजदूरी करता था। उस पर नाबालिग से दुराचार करने का आरोप लगा था। पुलिस घटना की जांच कर रही है। फिलहाल अभी कोई कारण स्पष्ट नहीं हो पाया है।

जिला जेलर योगेन्द्र कुमार तिवारी ने बताया कि बैरक नंबर दो में झूट्टी पर तैनात पहरी ने, जब बंदियों की गिनती की तो एक बंदी कम था। उसने जेल प्रशासन को इसकी जानकारी दी। उसके बाद जेल प्रहरी दिनेश खातस्कर ने बैरक के बाथरूम में जाकर देखा, तो संदीप का शव फांसी पर लटका मिला। मृतक ने बैरक में उसके साथ के एक अन्य बंदी की धोती के कपड़े से फांसी लगाई है। फोरेंसिक एक्सपर्ट अनंभर-2 के बाथरूम में धोती जैसे कपड़े से फांसी लगाई है। बाथरूम की दीवारों से ऊपर चढ़कर उसने अंदर लगी बल्टी पर कपड़ा बांधा और फांसी लगा ली। वहां मौके पर दीवार पर चढ़ने के फुट प्रिंट भी मिले हैं। खबर लिखे जाने तक मृतक के पोस्टमार्टम कार्यवाही एवं जांच की जा रही है।

युवा अपने शारीरिक बल, मनोबल, आत्मबल, ब्रम्हबल को मजबूत करें : केंद्रीय मंत्री श्री उर्देके

स्वामी विवेकानंद जी के जन्म दिवस पर जिले में ‘युवा शक्ति मिशन’ का हुआ शुभारंभ

बैतूल। स्वामी विवेकानंदजी का जन्मदिन को ‘युवा दिवस’ के रूप में मनाया गया। इस अवसर पर जेएच कॉलेज के ऑडिटोरियम में रविवार को ‘युवा शक्ति मिशन’ का शुभारंभ किया गया। जिला प्रशासन द्वारा



आयोजित जिलास्तरीय कार्यक्रम में मुख्य अतिथि के रूप में केंद्रीय मंत्री जनजातीय कार्य विभाग दुर्गादास उर्देके उपस्थित थे। कार्यक्रम में केंद्रीय मंत्री श्री उर्देके ने युवाओं को अपना शारीरिक बल, मनोबल, आत्मबल और ब्रम्ह बल को मजबूत करने के लिए प्रेरित किया। इस दौरान नेहरू युवा केंद्र बैतूल द्वारा केंद्रीय मंत्री श्री उर्देके को प्रशस्ति पत्र एवं स्मृति चिन्ह भेंट कर सम्मानित किया।

स्वामी विवेकानंद जी के दर्शन को अपनाकर युवा अपना जीवन आलोकित करें- इस अवसर पर केंद्रीय मंत्री डीडी उर्देके ने कहा कि आज का दिन युवाओं का चिंतन और मंथन का दिन है। स्वामी विवेकानंद जी के दर्शन को अपनाने की युवा प्रतिज्ञा ले और राष्ट्र निर्माण में अपनी सहभागिता सुनिश्चित करें। उन्होंने कहा कि युवा अपने शारीरिक बल, मनोबल, आत्मबल और ब्रम्ह बल को मजबूत करने के लिए सुबह जल्दी उठकर नियमित योग और ध्यान करें। केन्द्रीय मंत्री श्री उर्देके ने कहा कि प्रधानमंत्री के कुशल नेतृत्व में राष्ट्र लगातार विभिन्न क्षेत्रों में प्रगति करते हुए आज दुनिया की सबसे बड़ी पांचवी अर्थव्यवस्था है। प्रधानमंत्री श्री मोदी ने खेलों इंडिया, इंडिया और युवाओं के सर्वांगीण विकास के लिए अनेकों योजनाएं प्रारंभ की, ताकि युवाओं का शारीरिक फिटनेस से लेकर उनका मनोबल, आत्मबल, तेजस्व सिर्फ देश में ही नहीं अगितु वैश्विक पटल पर भारत का युवा अलग दिखाई दें।

विवेकानंद जी की जयंती पर सामूहिक सूर्य नमस्कार युवा दिवस के रुप में मनाया

भोपाल। 12 जनवरी को विवेकानंद जी की जयंती के अवसर पर सामूहिक सूर्य नमस्कार युवा दिवस के रुप में मनाया गया। प्रातः 9.00 बजे से 10.30 बजे तक सामूहिक सूर्य नमस्कार किया गया जिसमें महाविद्यालय के समस्त प्राध्यापकगण, सहायक प्राध्यापक, अतिथि विद्वान समस्त कार्यालयीन कर्मचारी गण एवं 400 से अधिक छात्राओं द्वारा सामूहिक रुप से सूर्य नमस्कार, प्रणायाम एवं ध्यान किया गया। सर्वप्रथम विवेकानंद जी की प्रतिमा पर माल्यार्पण



पूर्व प्राचार्य डॉ. सुरेन्द्र कौर बत्रा एवं प्रशासनिक अधिकारी डॉ. अशोक नेमा एवं डॉ. मनीषा शर्मा द्वारा किया गया। इस अवसर पर गणमान्य नागरिक एवं जनभागीदारी अध्यक्ष डॉ. भारती कुम्भारें जी उपस्थित रही। विवेकानंद केन्द्र के अमृत परिवार के प्रमुख एवं जन अभियान परिषद के समन्वयक श्री अमिताभ श्रीवास्तव जी द्वारा विवेकानंद जी के जीवन दर्शन पर प्रकाश डाला गया। कार्यक्रम का शुभारंभ डॉ. नीना श्रीवास्तव द्वारा राष्ट्र गीत के द्वारा किया गया। कार्यक्रम की अध्यक्षता कर रही महाविद्यालय की प्राचार्य डॉ. दीप्ति श्रीवास्तव ने विवेकानंद जी के जीवन पर उठे जागो तब तक लक्ष्य प्राप्त न हो जाये शब्दों से छात्राओं को कार्य के प्रति सजग एवं कर्मठ लक्ष्य को धारण करने एवं स्वच्छा रहने हेतु उद्बोधित किया। इस अवसर पर महाविद्यालय में विभिन्न प्रतियोगिताओं का आयोजन किया गया। स्वामी विवेकानंद जी के जीवन पर चित्र प्रदर्शनी लगाई गई। तत्पश्चात स्वामी विवेकानंद जी के शिकागो व्याख्यान का वीडियो प्रदर्शन किया गया। सामूहिक सूर्य नमस्कार के पश्चात राष्ट्र गान एवं म.प्र. गान प्रस्तुत किया गया। कार्यक्रम का संचालन डॉ. रश्मि केला क्रीड़ाधिकारी द्वारा किया गया

सेवा भारती ने लगाए 12 स्वास्थ्य शिविर

भोपाल। स्वामी विवेकानंद जयंती के उपलक्ष्य में भोपाल में सेवा भारती, विद्युत भाग एवं चिकित्सा एवं स्वास्थ्य विभाग, भोपाल द्वारा 12 विभिन्न स्थानों में सेवा बस्ती में प्रातः 10 बजे से दोपहर 1 बजे तक स्वास्थ्य शिविर का आयोजन हुआ। इन शिविरों में 24 चिकित्सकों एवं उनके 38 सहयोगी साथियों द्वारा अपनी सेवाएं प्रदान की गईं। इन शिविरों में लगभग 1668 लाभार्थियों ने अपना स्वास्थ्य परीक्षण कराया एवं निःशुल्क प्राप्त की।उनकी आभा आई. डी./ आयुष्मान आई. डी. भी बनाई गई। सेवा बस्तियों में निवासरत जनों के स्वास्थ्य लाभ हेतु अन्य परामर्शीय कार्य भी किए गए ।

तमिलनाडु के राज्यपाल ने भोपाल तमिल संघम की सराहना की

भोपाल। भोपाल तमिल संघम, एक प्रमुख सांस्कृतिक संगठन जो मध्यप्रदेश के भोपाल में तमिल धरोहर और परंपराओं को बढ़ावा देने के लिए समर्पित है, को तमिलनाडु के माननीय राज्यपाल आर.एन. रवि से मिलने का विशेष अवसर मिला। यह बैठक तमिलनाडु और भोपाल में रहनेवाले तमिल समुदाय के बीच संबंधों को और भी मजबूत करने के उद्देश्य से आयोजित की गई थी। बैठक में संघम के प्रतिनिधियों ने तमिल संस्कृति के संरक्षण और भविष्य में तमिलनाडु के साथ सहयोग के विभिन्न पहलुओं पर विचार-विमर्श किया। राज्यपाल से मुलाकात के दौरान संघम के प्रतिनिधियों ने राज्यपाल को उनके सांस्कृतिक और सामाजिक परियोजनाओं का एक व्यापक विवरण प्रस्तुत किया।

राज्यपाल आर.एन. रवि ने तमिलनाडु से बाहर तमिल संस्कृति के संरक्षण में भोपाल तमिल संघम के समर्पण की सराहना की। उन्होंने कहा, भोपाल तमिल संघम के प्रयास सराहनीय हैं। आप न केवल हमारी संस्कृति का संरक्षण कर रहे हैं, बल्कि भारत और विदेशों में तमिल समुदाय की एकता में भी योगदान दे रहे हैं। यह एक मूल्यान रायास है जिसे समर्थन मिलना चाहिए।

भोपाल तमिल संघम के प्रतिनिधियों ने, जिनका नेतृत्व संघम के महासचिव ए. स्वामी दुराई कर रहे थे, ने स्पष्ट किया कि संघम हमेशा से समुदाय सेवा के अग्रणी मोर्चे पर रहा है। हमारा उद्देश्य तमिल संस्कृति को बढ़ावा देना है, लेकिन हम यह भी सुनिश्चित करते हैं कि हम भोपाल में हमारे समुदाय के कल्याण में भी योगदान दे रहे हैं।

दुराई ने आगे कहा, ऐसी बैठक न केवल सम्मान की बात है, बल्कि यह उन मजबूत सांस्कृतिक संबंधों का प्रतिबिंब है जो हमें विभिन्न क्षेत्रों में जोड़ते हैं। हम तमिल धरोहर के संरक्षण और भोपाल और तमिलनाडु के बीच मजबूत संबंध बनाने के लिए अपनी कोशिशों को जारी रखने के लिए प्रतिबद्ध हैं।

समय पर जाँच से रोग का सहजता से होता है निदान: उप मुख्यमंत्री श्री शुक्ल

युवा दिवस पर आयोजित निःशुल्क होम्योपैथिक चिकित्सा शिविर में हुए शामिल

भोपाल (नप्र)। उप मुख्यमंत्री श्री राजेन्द्र शुक्ल ने कहा कि समय पर जाँच हो जाए तो रोग का इलाज आसान हो जाता है। निरोगी काया ही सबसे बड़ा सुख है। विगत दिनों कैंसर सहित अन्य असाध्य बीमारियों को जाँच के लिए रीवा में शिविर लगाए गए थे, जिनके सकारात्मक परिणाम सामने आए और लोगों को इलाज मिला। उन्होंने कहा कि चिकित्सा के क्षेत्र में एलोपैथी, आयुर्वेद व होम्योपैथी की विधाओं से उपचार देकर लोगों को बेहतर सुविधा उपलब्ध कराई जा सकती है। उप मुख्यमंत्री श्री शुक्ल ने रीवा के कृष्णा राजकपूर ऑडिटोरियम में राष्ट्रीय युवा दिवस पर आयोजित होम्योपैथी चिकित्सा शिविर में उत्कृष्ट कार्य करने वाले चिकित्सकों व विद्यार्थियों को सम्मानित किया। उप मुख्यमंत्री श्री शुक्ल ने होम्योपैथी चिकित्सा क्षेत्र में उत्कृष्ट कार्य करने वाले चिकित्सकों व विद्यार्थियों को बधाई दी। शिविर में देश के विभिन्न राज्यों के 100 से अधिक होम्योपैथी चिकित्सकों ने परीक्षण एवं इलाज किया।

स्वामी विवेकानंद ने भारतीय संस्कृति का परचम विश्वपटल पर लहराया : राज्यपाल श्री पटेल

राज्यपाल यूथ रेड क्रॉस शाखा के कार्यक्रम में हुए शामिल, द यूथ सस्टेनेबल एन्टरप्रेन्योरशिप समिट 2024 आयोजित

भोपाल (नप्र)। राज्यपाल श्री मंगुभाई पटेल ने कहा कि स्वामी विवेकानंद जी ने भारतीय संस्कृति का परचम विश्व पटल पर लहराया है उन्होंने शिकागो धर्म सम्मेलन के तेजस्वी उद्बोधन से भारत और भारतीय संस्कृति को गौरवान्वित किया है।

राज्यपाल श्री पटेल भारतीय रेडक्रॉस सोसायटी की यूथ रेडक्रॉस शाखा के सौजन्य से द यूथ सस्टेनेबल इन्टरप्रेन्योरशिप समिट 2024 को संबोधित कर रहे थे। उन्होंने यूथ रेडक्रॉस शाखा के सहयोग से युवा उद्यमियों के स्टार्टअप और नवाचारों पर आधारित प्रदर्शनी का अवलोकन भी किया। चयनित सर्वश्रेष्ठ प्रतिभागियों को सम्मानित भी किया। राज्यपाल श्री पटेल ने प्रतियोगिता के निर्णायकों का भी सम्मान किया।

राज्यपाल श्री मंगुभाई पटेल ने कहा कि युवा स्वामी विवेकानंद के जीवन दर्शन को जरूर पढ़ें। उनके आदर्शों और संदेशों से प्रेरणा लें। उन्होंने कहा कि युवाओं में ऊर्जा का असीम भण्डार होता है। उनमें राष्ट्रनिर्माण की अद्भुत क्षमता होती है। राज्यपाल श्री पटेल ने उपस्थित युवाओं को स्वामी जी की जयंती को शुभकामनाएं दीं और उनके व्यक्तित्व की महानता से जुड़े प्रसंगों से प्रेरणा दी।

यंग लीडर्स संवाद से प्रेरणा लें युवा- राज्यपाल श्री मंगुभाई



पटेल ने कहा कि आप सभी सौभाग्यशाली हैं जिन्हें प्रधानमंत्री श्री नरेन्द्र मोदी जी के रूप में विजनरी नेतृत्व प्राप्त हुआ है। उन्होंने यंग लीडर्स संवाद कार्यक्रम का दिग्दर्श में आयोजन कर देश के युवाओं को विकसित भारत निर्माण के सुझावों और प्रयासों में सहभागिता का मंच दिया है। आप सभी युवा यंग लीडर्स संवाद कार्यक्रम से प्रेरणा जरूर लें। राज्यपाल श्री पटेल ने कहा कि द यूथ सस्टेनेबल एंटरप्रेन्योरशिप समिट युवाओं को प्रधानमंत्री श्री नरेन्द्र मोदी जी के विकसित भारत के संकल्प की सिद्धि में योगदान के लिए प्रेरित करेगी। उन्होंने युवाओं से अपील की कि वे समिट के

अनुभवों को ग्रहण कर भविष्य की रूपरेखा के संबंध में विचार करें। डिजिटल चुनौतियों के प्रति जागरूक रहें- राज्यपाल श्री मंगुभाई पटेल ने कहा कि केन्द्र व राज्य सरकार, हर वर्ग के कल्याण के लिए प्रतिबद्ध है। युवाओं का सर्शकिकरण सरकार की प्राथमिकताओं में शामिल है। उन्होंने सभी युवाओं से कहा कि बदलते समय में डिजिटल चुनौतियां बड़ी समस्या है। युवा इन खतरों के प्रति सजग रहे और सतर्क रहे। गरीब, वंचित और जरूरतमंदों को ऐसे खतरों के प्रति जागरूक करें। उनकी समस्याओं और मदद के लिए हमेशा संवेदनशील बने रहें।

राज्यपाल श्री मंगुभाई पटेल का कार्यक्रम में रेडक्रॉस स्कार्फ और कैप से स्वागत किया गया। स्मृति चिह्न भेंट कर अभिनंदन किया गया। रेडक्रॉस के चेयरमेन डॉ. गगन कोल्हे ने स्वागत उद्बोधन दिया। विशिष्ट अतिथि डॉ. चन्द्रचारु त्रिपाठी ने 2047 के विकसित भारत के सपने को साकार करने के लिए युवाओं की भूमिका पर अपने विचार रखे। आभार रेडक्रॉस के श्री शशांक श्रीवास्तव ने किया। कार्यक्रम में श्री स्वर्पनिल पराखे, रेडक्रॉस के जनरल सेक्रेट्री श्री रामेन्द्र सिंह, प्रबंध समिति के सदस्य, पदाधिकारिगण और युथ रेडक्रॉस शाखा के सदस्य शामिल रहे।

स्वामी विवेकानंद जयंती पर मंत्री श्री सारंग ने किया नमन

स्वामी विवेकानंद के विचारों से प्रेरणा लें युवा : मंत्री श्री विश्वास कैलाश सारंग

भोपाल (नप्र)। सहकारिता, खेल एवं युवा कल्याण मंत्री श्री विश्वास कैलाश सारंग ने रविवार को स्वामी विवेकानंद की जयंती के अवसर पर उन्हें श्रद्धासुमन अर्पित किये। नरेला विधानसभा क्षेत्र के स्वामी विवेकानंद विचार वीथिका पार्क और वार्ड 58, गौतम नगर खेल मैदान में स्वामी विवेकानंद की प्रतिमाओं पर माल्यार्पण कर मंत्री श्री सारंग ने उन्हें नमन किया।

इस अवसर पर उन्होंने युवाओं राष्ट्रीय युवा दिवस की शुभकामनाएं प्रेषित करते हुए युवाओं से स्वामी विवेकानंद के प्रेरणादायक विचारों को आत्मसात करने का आह्वान किया। मंत्री श्री सारंग ने अपने उद्बोधन में कहा कि स्वामी विवेकानंद ने अपने विचारों और कार्यों से न केवल भारत को नई दिशा दी, बल्कि पूरी दुनिया में भारतीय संस्कृति और युवा शक्ति का गौरव बढ़ाया। उन्होंने कहा कि युवाओं के लिए स्वामी विवेकानंद के विचार सदैव प्रेरणा के



स्रोत रहे हैं। उनका जीवन हमें सिखाता है कि आत्मविश्वास, धैर्य और कड़ी मेहनत से हम अपने लक्ष्य को प्राप्त कर सकते हैं।

कार्यक्रम के दौरान मंत्री श्री सारंग ने युवाओं को शिक्षा, खेल और समाज सेवा में बड़-चक्रण हिस्सा लेने के लिए प्रेरित किया। इस अवसर पर बड़ी संख्या में युवा, समाजसेवी, एवं स्थानीय जनप्रतिनिधि उपस्थित रहे। सभी ने स्वामी विवेकानंद के प्रति अपनी श्रद्धा व्यक्त की और उनके विचारों को जीवन में अपनाने का संकल्प लिया।

महाकुंभ मेला, प्रयागराज में दिखेगी मध्यप्रदेश की संस्कृति की झलक

मंदिर और ऐतिहासिक धरोहर की जानकारी के साथ प्रतिदिन होगी सांस्कृतिक प्रस्तुतियाँ



भोपाल(नप्र)। संस्कृति विभाग की ओर से प्रयागराज में 13 जनवरी, 2025 से 26 फरवरी, 2025 तक आयोजित महाकुंभ मेला में विभाग द्वारा मध्यप्रदेश की सांस्कृतिक धरोहर, मंदिरों, साहित्य के साथ फिल्मों एवं नृत्य, गायन, वादन और अन्य को प्रदर्शित किया जा रहा है। संचालक, संस्कृति श्री एनपी नामदेव ने बताया कि कुंभ मेला परिसर के सेक्टर-7 में संस्कृति विभाग की ओर से 'मध्यप्रदेश मण्डप' तैयार किया जा रहा है, जिसमें प्रदेश के कलाकारों को प्रतिदिन अपनी भक्ति-ऊवना दिखाने का अवसर दिया जा रहा है। मध्यप्रदेश मण्डप में श्रोता-दर्शकों की बैठक व्यवस्था की गई है। यहाँ आध्यात्मिक विषयों की प्रदर्शनी और संस्कृति विभाग द्वारा तैयार की गई फिल्मों का प्रदर्शन किया जायेगा।

मण्डप में दिखेगी मध्यप्रदेश के मंदिर और ऐतिहासिक धरोहरें- तीर्थयात्री मध्यप्रदेश मण्डप में मध्यप्रदेश के मंदिर और ऐतिहासिक धरोहर को देख सकेगें। मंडप में महाकालेश्वर, ओमकारेश्वर, खजुराहो, हरसिद्धि मंदिर, भीमबेटका, सांची, मैहर, महाकालेश्वर, अमरकंटक, मां पीताम्बा पीठ, चित्रकूट, नलखेड़ा की जानकारी और चित्रों को प्रदर्शित किया जा रहा है। साथ ही देवी अहिल्या बाई की 300वीं जन्म शताब्दी पर अहिल्यावाट को प्रदर्शित करता

मंच भी तैयार किया गया है।

मंडप में प्रतिदिन होगी प्रस्तुतियाँ- संस्कृति विभाग द्वारा प्रतिदिन 13 जनवरी 2025 से 26 फरवरी, 2025 तक मां नर्मदा एवं गंगा आरती, गायन, वादन, नृत्य की प्रस्तुतियों का संयोजन दोपहर 12 बजे से रात्रि 10 बजे तक प्रस्तुति कलाकारों द्वारा दी जायेगी। मंडप में विभाग द्वारा प्रकाशित पुस्तकों का प्रदर्शन एवं सह-विक्रय किया जायेगा।

‘कुंभ कलेण्डर’ का प्रकाशन- ज्योतिष

अटल बिहारी वाजपेयी हिन्दी विश्वविद्यालय में ‘युवा दिवस’ पर विविध कार्यक्रम



एक विशेष चित्र प्रदर्शनी प्रस्तुत की। छात्र-छात्राओं के लिए 'युवाओं के लिए एकात्मता की संकल्पना के उद्देश्य से 12 जनवरी से 12 फरवरी तक चलने वाले एकात्म धाम शिविर का शुभारंभ रविवार को ऋषि चैतन्य आश्रम की प्रमुख आनंदमूर्ति गुरु माँ ने दीप प्रज्वलन के साथ किया, उन्होंने पहले दिन आचार्य शंकर विरचित 'दुःग-दुःख विवेक' पर प्रवचन दिए, इस अवसर पर साधु संतो सहित देश-विदेश से बड़ी संख्या में श्रोता उपस्थित रहे। उन्होंने 'दुःगदुःखविवेक' पर वक्तव्य देते हुए कहा कि वेदांत किसी और को नहीं स्वयं को जानने की यात्रा है, इसी देह में रहते हुए आत्मबोध हो जाना सबसे अद्भुत चमत्कार है। दुष्ट और दुःख के सम्बन्ध में उन्होंने कहा कि मन ईन्द्रियों के माध्यम से जानता है, और जो मन के जानने को जान रहा है वही सच्चिदानंद स्वरूप दुष्ट है। चेतन का स्वरूप ही ज्ञान है। स्वयं को मन, बुद्धि मानना अज्ञान है, अज्ञान बोध के कारण ही मनुष्य भ्रम में जीता है, जबकि वह सच्चिदानंद स्वरूप है।

आचार्य शंकर के कारण आज महाकुम्भ का यह स्वरूप- उन्होंने कहा कि आचार्य शंकर ने सभी को एकता के सूत्र में जोड़ा, आज महाकुम्भ का यह स्वरूप आचार्य शंकर की देशना का ही परिणाम है। मप्र शासन के एकात्म धाम प्रकल्प की सराहना करते हुए कहा कि यह पहल अद्भुत और अभूतपूर्व है।

गुलाब के जीवनकाल में निहित है जीवन दर्शन : राज्यपाल श्री मंगुभाई पटेल

राज्यपाल 44वीं अखिल भारतीय गुलाब प्रदर्शनी के समापन समारोह में हुए शामिल

भोपाल(नप्र)। राज्यपाल श्री मंगुभाई पटेल ने कहा कि हमारी संस्कृति प्रकृति प्रेम पर आधारित है। जिसमें दैनिक दिनचर्या से लेकर जीवन के महत्वपूर्ण प्रसंगों में फूलों का विशिष्ट महत्व है। गुलाब का हमारी संस्कृति में विशिष्ट स्थान है। गुलाब के संपूर्ण जीवनकाल में जीवन दर्शन भी समाहित है। राज्यपाल श्री पटेल 44वीं अखिल भारतीय गुलाब प्रदर्शनी के



समापन समारोह को संबोधित कर रहे थे। उन्होंने इस अवसर पर आयोजित गुलाब प्रदर्शनी का अवलोकन भी किया। राज्यपाल श्री पटेल ने समापन समारोह में विजेता प्रतिभागियों को पुरस्कृत किया। उन्होंने वर्ष 2028 में वर्ल्ड रोज कन्वेंशन की मध्यप्रदेश रोज सोसायटी को मेजबानी और भोपाल में आयोजन के लिए आयोजकों को बधाई एवं साधुवाद दिया। राज्यपाल श्री पटेल ने अखिल भारतीय गुलाब प्रदर्शनी पर आधारित पुस्तिका का लोकार्पण भी किया। राज्यपाल श्री मंगुभाई पटेल ने कहा कि प्रकृति का सुखद और सरस वातावरण, कोमल भावनाओं को मजबूत करता है। दिलों-दिमाग को तरोताजा कर शीतलता और आनंद प्रदान करता है। जिस तरह हमारा देश भौगोलिक, भाषाई, खान-पान, वस्त्र, वेश-भूषा, रहन-सहन की विभिन्नताओं के साथ सांस्कृतिक एकता का प्रतीक है।

शहडोल आरआईसी से औद्योगिक विकास को मिलेंगे नये आयाम : मुख्यमंत्री

औद्योगिक और प्राकृतिक समृद्धि के केन्द्र शहडोल में आरआईसी से निवेशकों को मिलेंगे नये अवसर

भोपाल (नप्र)। मुख्यमंत्री डॉ. मोहन यादव ने कहा है कि मध्यप्रदेश का शहडोल जिला अपनी खनिज संपदा, ऊर्जा क्षमताओं, धार्मिक महत्व, प्राकृतिक सौंदर्य और पुरातात्विक धरोहरों के लिए प्रसिद्ध है। यहां आगामी 16 जनवरी 2025 को होने वाला रीजनल इंडस्ट्री कॉन्क्लेव न केवल निवेश और औद्योगिक विकास को बढ़ावा देगा, बल्कि इस क्षेत्र की समग्र प्रगति के लिए एक ऐतिहासिक कदम साबित होगा। साथ ही शहडोल के विकास को नई दिशा मिलेगी।

खनिज और ऊर्जा- मुख्यमंत्री डॉ. यादव ने कहा कि शहडोल, अपने प्रचुर खनिज संसाधनों के लिए देश भर में जाना जाता है। यहां स्थित सोहगपुर कोलफील्ड, भारत के सबसे पुराने और समृद्ध कोयला खदान क्षेत्रों में से एक है। यह क्षेत्र ऊर्जा आधारित उद्योगों के विकास के लिए आदर्श है। ऊर्जा हब सिंगरौली और फूलपुर गैस पाइपलाइन का विस्तार, शहडोल को ऊर्जा आधारित उद्योगों के केंद्र के रूप में स्थापित कर रहा है।

अमलाई औद्योगिक क्षेत्र भी इस क्षेत्र का एक प्रमुख केंद्र है, जो कागज उद्योग और खनिज प्रसंस्करण के लिए प्रसिद्ध है। यहां स्थित उद्योग न केवल रोजगार

प्रदान कर रहे हैं, बल्कि स्थानीय अर्थव्यवस्था को भी मजबूती दे रहे हैं। अमलाई के अलावा, पास के अनूपपुर और उमरिया में भी औद्योगिक निवेश की अपार संभावनाएं हैं। शहडोल को ऊर्जा क्षेत्र में और अधिक सशक्त बनाने के लिए सरकार ने कई परियोजनाओं की शुरुआत की है। विशेष रूप से गैस आधारित उद्योगों और हरित ऊर्जा परियोजनाओं के लिए निवेशकों को आकर्षित करने की योजना बनाई जा रही है।

आध्यात्मिकता और सांस्कृतिक समृद्धि- मुख्यमंत्री डॉ. यादव ने कहा कि शहडोल के आसपास स्थित धार्मिक स्थल इसे अध्यात्म और पर्यटन का एक महत्वपूर्ण केंद्र बनाते हैं। अमरकंटक, जो नर्मदा, सोन और जोहिला नदियों का उद्गम स्थल है, अपने आध्यात्मिक महत्व के कारण श्रद्धालुओं का प्रमुख आकर्षण है। इसके अलावा, यहां स्थित प्राचीन मंदिर और आश्रम भी धार्मिक पर्यटन को बढ़ावा देते हैं। धार्मिक स्थलों के साथ यहां का शांत और आध्यात्मिक वातावरण निवेशकों को पर्यटन क्षेत्र में निवेश के लिए प्रेरित करता है। राज्य सरकार इन स्थलों को और अधिक विकसित करने की दिशा में काम कर रही है, जिससे पर्यटन और स्थानीय उद्योग, दोनों को बढ़ावा मिलेगा।

इको-टूरिज्म और जैव विविधता का केंद्र

शहडोल के पास स्थित बांधगढ़ राष्ट्रीय उद्यान, जो विश्व प्रसिद्ध है, अपनी बाघों की बड़ी संख्या और समृद्ध जैव विविधता के लिए जाना जाता है। यह क्षेत्र न केवल इको-टूरिज्म को बढ़ावा देता है, बल्कि पर्यावरण संरक्षण और रोजगार सृजन के लिए भी महत्वपूर्ण भूमिका निभाता है। शहडोल के जंगल, पहाड़ियां और नदियां इसे एक आदर्श इको-टूरिज्म स्थल बनाती हैं। इन पर्यटन स्थलों को संरक्षित और विकसित करने के लिए सरकार ने कई योजनाएं शुरू की हैं।

इतिहास और संस्कृति का संगम

शहडोल की ऐतिहासिक और पुरातात्विक धरोहरें इसे और भी खास बनाती हैं। जिले के आसपास के क्षेत्रों में पाए गए प्राचीन अवशेष और मंदिर, यहां की समृद्ध सांस्कृतिक विरासत को उजागर करते हैं। महिम्पति और कर्णगढ़ जैसे स्थल पुरातात्विक महत्व के केंद्र हैं। इन धरोहरों को वैश्विक मंच पर प्रस्तुत करने और संरक्षित करने के लिए राज्य सरकार ने विशेष योजनाएं बनाई हैं।

प्रयागराज महाकुम्भ में ‘एकात्म धाम’ शिविर का हुआ शुभारंभ

वेदांत किसी और को नहीं स्वयं को जानने की यात्रा : आनंदमूर्ति गुरु माँ

भोपाल (नप्र)। प्रयागराज महाकुम्भ में आचार्य शंकर सांस्कृतिक एकता न्यास, संस्कृति विभाग मध्यप्रदेश शासन द्वारा अद्वैत वेदान्त दर्शन के लोकव्यापीकरण एवं सार्वभौमिक एकात्मता की संकल्पना के उद्देश्य से 12 जनवरी से 12 फरवरी तक चलने वाले एकात्म धाम शिविर का शुभारंभ रविवार को ऋषि चैतन्य आश्रम की प्रमुख आनंदमूर्ति गुरु माँ ने दीप प्रज्वलन के साथ किया, उन्होंने पहले दिन आचार्य शंकर विरचित 'दुःग-दुःख विवेक' पर प्रवचन दिए, इस अवसर पर साधु संतो सहित देश-विदेश से बड़ी संख्या में श्रोता उपस्थित रहे। उन्होंने 'दुःगदुःखविवेक' पर वक्तव्य देते हुए कहा कि वेदांत किसी और को नहीं स्वयं को जानने की यात्रा है, इसी देह में रहते हुए आत्मबोध हो जाना सबसे अद्भुत चमत्कार है। दुष्ट और दुःख के सम्बन्ध में उन्होंने कहा कि मन ईन्द्रियों के माध्यम से जानता है, और जो मन के जानने को जान रहा है वही सच्चिदानंद स्वरूप दुष्ट है। चेतन का स्वरूप ही ज्ञान है। स्वयं को मन, बुद्धि मानना अज्ञान है, अज्ञान बोध के कारण ही मनुष्य भ्रम में जीता है, जबकि वह सच्चिदानंद स्वरूप है।



आचार्य शंकर के कारण आज महाकुम्भ का यह स्वरूप- उन्होंने कहा कि आचार्य शंकर ने सभी को एकता के सूत्र में जोड़ा, आज महाकुम्भ का यह स्वरूप आचार्य शंकर की देशना का ही परिणाम है। मप्र शासन के एकात्म धाम प्रकल्प की सराहना करते हुए कहा कि यह पहल अद्भुत और अभूतपूर्व है।



कालाराम मंदिर, महाराष्ट्र

भगवान राम को समर्पित एक हिंदू मंदिर है जो महाराष्ट्र के नासिक के पंचवटी क्षेत्र में स्थित है। मंदिर का नाम राम की एक काली मूर्ति से आया है। कालाराम का अर्थ है 'काला राम'। गर्भगृह में देवी सीता और भगवान लक्ष्मण की मूर्तियाँ भी हैं। हर दिन, हजारों भक्त मंदिर में दर्शन करने आते हैं। कालाराम मंदिर भगवान राम को समर्पित है, जो गर्भगृह में काले पत्थर की मूर्ति के रूप में विराजमान हैं। यह नासिक का एक महत्वपूर्ण पर्यटन स्थल है। सरदार रंगाराव ओडेकर ने 1790 ई. में इस मंदिर का निर्माण करवाया था। भगवान राम की मूर्ति के अलावा, सीता माता और भगवान लक्ष्मण की मूर्तियाँ भी हैं, जो काले कपड़े पहने हुए हैं और आभूषणों से सजी हुई हैं। मंदिर का निर्माण पूरी तरह से काले पत्थरों से किया गया है।

गरीब, किसान, युवा और महिला कल्याण के लिये मिशन मोड पर हो रहा है काम : मुख्यमंत्री डॉ. यादव

किसानों को सिंचाई के लिये दिन में दंगे 8 से 10 घंटे बिजली

मुख्यमंत्री ने 1.27 करोड़ लाइली बहनों के खातों में अंतरित किये 1553 करोड़ रुपये

भोपाल (नप्र)। मुख्यमंत्री डॉ. मोहन यादव ने कहा है कि प्रधानमंत्री श्री नरेन्द्र मोदी के नेतृत्व में हमारी



सरकार समाज के हर वर्ग के हित के लिए कार्य कर रही है। प्रदेश में महिला, युवा, गरीब और किसानों के लिए मिशन मोड में कार्य किया जा रहा है। आज से 125 वर्ष पहले जब हमारा भारत गुलाम था और निराशा में डूबा हुआ था, तब स्वामी विवेकानंद ने उस निराशा को दूर करते हुए सब में उत्साह भरा

प्रदर्शनी में गुलाबों की रॉयल फैमली देखने पहुंची भारी भीड़

●600 गमलों में 100 से ज्यादा नस्ल के गुलाबों को देखने पहुंचे लोग

भोपाल। लिंक रोड स्थित गुलाब उद्यान में चल रही अखिल भारतीय गुलाब प्रदर्शनी में रविवार को भारी भीड़ रही। शनिवार को 43वें अखिल भारतीय गुलाब प्रदर्शनी का उद्घाटन मुख्य अतिथि उद्यानिकी एवं खाद्य प्रसंस्करण विभाग के मंत्री नारायण सिंह कुशवाह एवं विशिष्ट अतिथि वर्ल्ड फेडरेशन ऑफ रोज सोसाइटी के कोषाध्यक्ष सुशील प्रकाश, अपर मुख्य सचिव जेपन कंसोर्टिया, उद्यानिकी विभाग की संचालक निधि निवेदिता मौजूद रहीं। इस मौके पर उद्यानों की प्रतियोगिताओं के विजेताओं को पुरस्कृत किया गया। समारोह में विशेष तौर पर वर्ल्ड फेडरेशन ऑफ रोज सोसाइटी का प्रतिनिधि मंडल भी शामिल रहे जो जनवरी 2028 में भोपाल में आयोजित वर्ल्ड रोज कन्वेंशन की तैयारियों का जायजा ले रहे थे। कट फ्लावर का जर्जिंग हुआ। मुख्य जज



उरुगे की रोसारियो अल्गोटों रहीं। उन्होंने रायल फैमली के गुलाबों को जज किया।

राजधानी के लिंक रोड नंबर एक स्थित गुलाब उद्यान में शनिवार को गुलाब प्रदर्शनी शुरू हुई। यहां 100 से ज्यादा

प्रजातियों के गुलाबों को अलग-अलग गार्डन में रखा गया है। प्रदर्शनी का आयोजन रोज सोसायटी और डिपार्टमेंट ऑफ हार्टिकल्चर ने किया है। प्रदर्शनी का समापन रविवार को हुआ। इससे पहले रोज सोसायटी और हार्टिकल्चर डिपार्टमेंट के अफसरों द्वारा बनाई गई ज्यूरि प्रदर्शनी में रखे गए गुलाबों का मुआयना कर किंग, क्वीन, प्रिंस और प्रिंसेस रोज (गुलाब) का सिलेक्शन किया। साथ ही संबंधित गुलाब को गमले में लगाने वाले प्लॉट ऑनर को सम्मानित किया। गुलाब उद्यान में लगी इस प्रदर्शनी में गुलाबों की रॉयल फैमिली को अलग से रखा है। गुलाब की रॉयल फैमिली में 20 प्रजातियों के गुलाबों को रखा गया है। रोज सोसायटी के सदस्यों ने बताया कि रॉयल फैमिली में रूबी स्टार, बेस्ट पिंक रोज-रिमेबर, बेस्ट व्हाइट रोज- पिपर आईडेंट मेल्हनार्स, बेस्ट ऑरेंज रोज (डच रोज) बेस्ट इंडियन एचटी रोज (मोहिनी) बेस्ट इंडियन फ्लोरोबुना रोज- कोकोनोट आइस और बेस्ट रेड रोज- ब्लैक मैजिक प्रजाति के गुलाबों को शामिल किया है।

कहीं-सुनी

रवि भोई

(लेखक पत्रिका समवेत सृजन के प्रबंध संपादक और स्वतंत्र पत्रकार हैं।)

ल गता है छत्तीसगढ़ में विष्णुदेव साय मंत्रिमंडल का विस्तार और नगरीय निकाय-पंचायत एक पहेली बन गई है। साय मंत्रिमंडल में दो पद खाली हैं। मंत्री बनने के इच्छुक विधायक दौड़ तो लगा रहे हैं, अब खाली पद को भरने के लिए आवाज भी उठने लगी है। मुख्यमंत्री जब राज्यपाल से मिलने जाते हैं या दिल्ली से कोई भाजपा नेता आता है तो मंत्रिमंडल विस्तार की सुरसुरी शुरू हो जाती है। अब मकर संक्रांति के बाद मंत्रिमंडल विस्तार की चर्चा चल पड़ी है, पर लग नहीं रहा है कि दावेदारों की इच्छा इतनी जल्दी पूरी होगी। मंत्रिमंडल विस्तार का तार संगठन चुनाव और नगरीय निकाय-पंचायत चुनाव से जुड़ा है। बताते हैं मंत्रिमंडल विस्तार में बड़ा पेंच प्रदेश अध्यक्ष किरणदेव का फंसा है। कहा जा रहा है कि किरणदेव दोबारा प्रदेश अध्यक्ष नहीं बने तो मंत्री बनना चाहेंगे। चर्चा है कि नगरीय निकाय-पंचायत चुनाव के पहले मंत्रिमंडल विस्तार में पार्टी को कई तरह के ऊंच-नीच नजर आ रहे हैं। कायदे से नगरीय निकाय चुनाव दिसंबर में निपट जाना चाहिए था। पर नगरीय निकाय में जीत के लिए भाजपा की मजबूत जमीन तैयार न हो पाना आड़े आ गया। सरकार इस बार नगरीय निकाय और पंचायत चुनाव साथ-साथ कराने का फैसला किया है। शहरों की हवा अलग और गांवों की हवा अलग,फिर दिसंबर निकल गया तो आगे स्कूली परीक्षा सिर पर है। मंत्रिमंडल विस्तार और नगरीय निकाय-पंचायत चुनाव की वर्तमान परिस्थिति से तो लग रहा है कि ये भंवर में फंस गए हैं।



मंत्रिमंडल विस्तार और नगरीय निकाय-पंचायत चुनाव भंवर में

शिक्षा विभाग को लेकर एबीवीपी नेता का फूटा गुबार

कहते हैं पिछले हफ्ते राजनांदगांव में आयोजित अखिल भारतीय विद्यार्थी परिषद के प्रांत अधिवेशन में राज्य में शिक्षा मंत्री के पद रिक्त होने और शिक्षा विभाग की कार्यप्रणाली को लेकर एक एबीवीपी नेता का गुस्सा फट पड़ा। बताते हैं प्रांत अधिवेशन का शुभारंभ विधानसभा अध्यक्ष डॉ रमन सिंह ने किया और उनके सामने ही शिक्षा विभाग के कामकाज पर आवाज बुलंद किया जाने लगा। एबीवीपी भाजपा की ही सहयोगी संगठन है। राज्य में भाजपा की सरकार होने के बाद भी एबीवीपी के एक नेता का तीखा तेवर लोगों में चर्चा का विषय है। बृजमोहन अग्रवाल के इस्तीफे के बाद स्कूल और उच्च शिक्षा विभाग मुख्यमंत्री विष्णुदेव साय संभाले हुए हैं। कर्मचारियों के नजरिए से स्कूल शिक्षा विभाग को काफी बड़ा माना जाता है।

डीजीपी के लिए पैनल-पैनल का खेल

कहते हैं छत्तीसगढ़ के नए डीजीपी के लिए पैनल-पैनल का खेल चल रहा है। चर्चा है कि नए डीजीपी के लिए छत्तीसगढ़ सरकार द्वारा भेजे गए तीन आईपीएस अफसरों के पैनल को संघ लोकसेवा आयोग ने लौटा दिया है। बताते हैं यूपीएससी ने पैनल में एडीजी जीपी सिंह का नाम शामिल करने का सुझाव दिया है। लंबी कानूनी लड़ाई के बाद दिसंबर 2024 में सेवा में बहाल जीपी सिंह छत्तीसगढ़ कैडर के 1994 बैच में सबसे वरिष्ठ हैं। 1994 बैच के हिमांशु गुप्ता डीजी प्रमोद हो गए हैं और डीजीपी के पैनल में उनका नाम है। माना जा रहा है इस आधार पर यूपीएससी ने पैनल में जीपी सिंह का नाम जोड़ने को कहा है। डीजीपी के पैनल में अरुणदेव गौतम और पवन देव का भी नाम है। ये दोनों 1992 बैच के आईपीएस अधिकारी हैं। डीजीपी अशोक

जुनेजा का कार्यकाल पांच फरवरी तक है। कहा जा रहा है नए डीजीपी के लिए ऐसे ही पैनल-पैनल का खेल चलता रहा तो जुनेजा साहब के लिए फिर एक्टेेशन का रास्ता साफ हो जाएगा।

अफसरों के खिलाफ ननकीराम का मोर्चा

भाजपा के आदिवासी नेता और पूर्व गृहमंत्री ननकीराम कंवर ने राज्य के कुछ आईएसएस अफसरों के खिलाफ मोर्चा खोल दिया है, उनके खिलाफ पुराने मामले निकाल-निकालकर पुलिसों के साथ ईडी-सीबीआई से लेकर प्रधानमंत्री, केंद्रीय गृह मंत्री और कोयला मंत्री को भेज रहे हैं। खासतौर से कोरबा में पदस्थ रहे अफसरों के खिलाफ वे काफी आक्रामक लगते हैं। ननकीराम कंवर मध्यप्रदेश के जमाने के नेता हैं। इस कारण उनकी शिकायतों को गंभीरता से लेकर ऊपर के नेता टिप्पणी के साथ राज्य को चिट्ठी भेजने लगे हैं। बताते हैं इसके कारण अफसरों में उनके नाम का दहशत बनने लगा है। राज्य में भाजपा की सरकार है और आदिवासी नेता मुख्यमंत्री हैं, ऐसे में राज्य नेतृत्व से शिकायत करना छोड़कर ननकीराम का दिल्ली की तरफ रुख करना लोगों के मन में कई तरह का संदेह भी पैदा कर रहा है। वैसे अब तक ननकीराम कंवर मुख्यमंत्री विष्णुदेव साय के प्रति सहृदय बने हुए हैं।

रेणु पिंलै को चीफ सेक्रेटरी का मौका

मुख्य सचिव अमिताभ जैन के अवकाश पर जाने के कारण 1991 बैच की आईएसएस रेणु पिंलै करीब आठ दिनों के लिए राज्य की चीफ सेक्रेटरी रहेंगी। एक हफ्ते के लिए ही सही राज्य की पहली महिला मुख्य सचिव के तौर रेणु पिंलै का नाम दर्ज हो जाएगा। रेणु पिंलै की छवि सख्त और ईमानदार अफसर की है, यही वजह है कि हर सरकार में उनका विभाग जल्दी-जल्दी बदलता रहा है और कुछ

फैसलों के लिए चर्चा में भी रही हैं। अमिताभ जैन के बाद आईएसएस अफसरों के वरिष्ठता क्रम में रेणु पिंलै का नंबर है, लेकिन कांग्रेस राज में अमिताभ जैन की अनुपस्थिति में मुख्य सचिव का प्रभार रेणु पिंलै की जगह एसीएस सुब्रत साहू को दिया गया। रेणु पिंलै की पोस्टिंग फिलहाल मंत्रालय से बाहर है। वे माध्यमिक शिक्षा मंडल और व्यावसायिक परीक्षा मंडल की अध्यक्ष हैं। अब प्रभारी मुख्य सचिव के रूप में उनकी कार्य दक्षता का परीक्षण हो जाएगा।

रोहित यादव की लंबी छुट्टी चर्चा में

2002 बैच के आईएसएस डॉ रोहित यादव 70 दिन की छुट्टी पर चले गए हैं। डॉ यादव कुछ महीने पहले ही भारत सरकार से छत्तीसगढ़ लौटे हैं। केंद्रीय प्रतिनियुक्ति से लौटने पर राज्य सरकार ने उन्हें ऊर्जा सचिव के साथ छत्तीसगढ़ राज्य विद्युत मंडल का अध्यक्ष बनाया था। डॉ रोहित यादव प्रधानमंत्री कार्यालय में संयुक्त सचिव रहे हैं। पीएमओ में रहने के कारण माना जा रहा था कि उन्हें सीएमओ में रखा जाएगा, लेकिन उन्हें बिजली की जिम्मेदारी दे दी गई। कुछ महीने छत्तीसगढ़ में काम करने के बाद उनकी लंबी छुट्टी पर जाना चर्चा का विषय बन गया है। कुछ लोगों का मानना है कि रोहित यादव पारिवारिक कारणों के चलते लंबी छुट्टी ले ली है। रोहित यादव का परिवार अभी दिल्ली में है। रोहित यादव की अनुपस्थिति में उनका काम मुख्यमंत्री के प्रमुख सचिव सुबोध सिंह देखेंगे। सुबोध सिंह पहले राज्य विद्युत मंडल की कंपनियों में प्रबंध संचालक में रह चुके हैं।

नेताओं की पत्नियां बनीं दावेदार

रायपुर महापौर का पद सामान्य वर्ग की महिला के लिए आरक्षित होने के बाद कांग्रेस नेताओं की पत्नियां टिकट की दावेदार हो गई हैं। बताते हैं पूर्व विधायक कुलदीप जुनेजा, हाल तक महापौर रहे एंजाज ढेबर और

शक्ति के माध्यम से राष्ट्र शक्ति का अहसास भी कहते हैं। आज के अवसर पर मैं यहां उपस्थित सभी से और कम से सभी युवाओं को नमन करता हूं बधाई देता हूं। स्वामी विवेकानंद जी ने राष्ट्रभक्ति और युवा शक्ति को सर्वोपरि माना। उन्होंने हमारे जीवन में सदैव युवाओं को सीख दिया स्वयं पर भी लागू किया। उठो जागो, तब तक मत रुको जब तक लक्ष्य प्राप्त न कर लो। हमारे अपने जीवन का जो हम सपना देखें, जो हम संकल्प करें, जिस दिशा में बढ़ना चाहें, तो परमात्मा ने असीम ऊर्जा का भंडार हमको शरीर के रूप में दिया और यह असीम ऊर्जा का भंडार हमारे शरीर के माध्यम से हमारे सपनों को पंख लगा करके अपने संकल्प की सिद्धि का साधन बनाता है।

9/11 को लादेन नहीं, स्वामी विवेकानंद के नाम से जानना चाहिए : श्रीवास्तव

भोपाल । विवेकानंद केन्द्र कन्याकुमारी, मध्यप्रांत, भोपाल द्वारा स्वामी विवेकानंद जयंती पर कई महाविद्यालयों में स्वामी विवेकानंद के विचारों को लेकर कार्यक्रम किए गए । राज्य विधि महाविद्यालय, सरोजिनी नायडू कन्या महाविद्यालय, मोतीलाल विज्ञान महाविद्यालय आदि में कार्यक्रम किए गए । वहीं मौलाना आजाद राष्ट्रीय तकनीकी संस्थान के छात्रों ने योग किया । विवेकानंद केंद्र पर भी कार्यक्रम किए गए । भारत माता पूजन भी केंद्र कार्यालय पर किया गया । कार्यक्रम में मुख्य वक्ता विभाग अमृत परिवार प्रमुख अमिताभ श्रीवास्तव ने कहा कि स्वामी विवेकानंद ऐसे व्यक्तित्व थे, जिनसे नेताजी सुभाषचंद्र बोस से लेकर कई बड़े- बड़े क्रांतिकारी भी उनसे प्रेरित रहे । आज के समय लोग 9/11 को लादेन के नाम से

जानते हैं, लेकिन असल में हमें अपनी युवा पीढ़ी को, 9/11 को शिकागो की धर्म संसद में दिए गए स्वामी विवेकानंद के ऐतिहासिक भाषण के बारे में बताना । सभी युवा उनसे प्रेरित होकर अपना अच्छा भविष्य बनाएँ और राष्ट्र -निर्माण के कार्य में अपनी महती भूमिका निभाएँ ।



रोज प्रदर्शनी में पहुंचे हजारों से लोग

प्रदर्शनी में 600 गमलों में 100 से ज्यादा प्रजातियों के रखे गए गुलाबों को देखने और पसंदीदा प्रजाति के गुलाब के बारे में जानकारी हासिल करने दोनों दिन हजारों, हजार से ज्यादा लोग यहां पहुंचे । रोज सोयायटी ने प्रदर्शनी में गुलाब के खरीदारों के लिए अलग से काउंटर लगाए गए हैं। इन काउंटरस पर शाम को गुलाब के खरीदारों की लाइनें भी लगी हुई देखी गईं । प्रदर्शनी देखने पहुंचे प्रशोक पटेल ने बताया कि वह पिछले दो साल से गुलाब प्रदर्शनी देख रहे हैं। उन्होंने बताया कि उनकी मां को बगीचे का शौक हैं, जिस कारण वह अपनी मां के साथ गुलाब उद्यान घूमने और पौधों की खरीदारी करने आए हैं। मम के उद्यानिकी एवं खाद्य प्रसंस्करण् (हार्टीकल्चर) मंत्री नारायन सिंह कुशवाह गुलाब उद्यान में आयोजित गुलाब प्रदर्शनी देखने पहुंचे थे ।

महापौर प्रमोद दुबे की पत्नी महापौर के लिए कांग्रेस को तरफ से टिकट की दावेदार के रूप में उभरी हैं।

आरक्षण के पहले कुलदीप जुनेजा और प्रमोद दुबे महापौर चुनाव लड़ने की तैयारी कर रहे थे। अब अपनी पत्नियों को आगे कर दिया है। भाजपा की तरफ से महापौर के लिए नेता प्रतिपक्ष रही मीनल चौबे, ममता अग्रवाल, शताब्दी पाण्डे, लक्ष्मी वर्मा और ममता साहू का नाम चर्चा में है। अभी स्थानीय निकाय और पंचायत चुनाव के लिए तारीखों की घोषणा नहीं हुई है,पर भाजपा और कांग्रेस में दावेदारों की कतार लगनी शुरू हो गई है और बड़े नेताओं के निवास पर टिकट के इच्छुक नेताओं – कार्यकर्ताओं की भीड़ बढ़ने लगी है।

दीपक बैज की पदयात्रा पर उठे सवाल

प्रदेश कांग्रेस अध्यक्ष दीपक बैज की खूटपदर से जगदलपुर की पदयात्रा पर सवाल उठने लगे हैं। प्रदेश कांग्रेस अध्यक्ष ने स्थानीय समस्याओं और मांगों को लेकर गाजे-बाजे के साथ करीब 14 किलोमीटर की पदयात्रा निकाली तो भाजपा के निशाने पर आ गए। प्रदेश कांग्रेस अध्यक्ष की यह पदयात्रा पूर्वनिर्धारित थी, पर बीजापुर के पत्रकार मुकेश चंद्राकर की अंत्येष्टि से पहले उनकी यात्रा ने भाजपा को उन पर हमला का मौका दे दिया। पत्रकार के हत्यारे के कांग्रेस से जुड़े होने के आरोपों से घिरी पार्टी पर वार के लिए भाजपा को नया आधार मिल गया। कुछ लोग प्रदेश कांग्रेस अध्यक्ष की पदयात्रा को पद बचाने की यात्रा भी बता रहे हैं। चर्चा है कि स्थानीय निकाय और पंचायत चुनाव के बाद प्रदेश कांग्रेस अध्यक्ष को बदला जाना है, उसके पहले दीपक बैज अपनी ताकत दिखा रहे हैं।

(लेखक पत्रिका समवेत सृजन के प्रबंध संपादक और स्वतंत्र पत्रकार हैं।)